

पर्व पर कार्रवाई से नाराजगी प्रशासन की संयुक्त कार्रवाई

सड़क किनारे सालों से जमी दुकानों को हटाया गया



दैनिक रेवांचल टाईम्स, मंडला। सड़क सुरक्षा समिति की बैठक के बाद प्रशासन के द्वारा नगर की कुछ चिह्नित सड़कों पर अतिक्रमण हटाने की कार्रवाई की गई। गत दिवस लालीपुर पर कुछ औपचारिक कार्रवाई हुई। इसके बाद लालीपुर से लेकर बैगा बैगी चौक तक अतिक्रमण हटाया गया। करीब एक दर्जन दुकान के टीन शेड

अलग कराए गए हैं। यहा अस्थाई दुकानो के पंडाल भी खुलवाए गए हैं। ये दुकाने कई सालो से सजती चली आ रही थी।

इन पर दीवाली पर्व के समय पर कार्रवाई करने पर आमजनों में रोष देखा जा रहा है। सूत्रों से जानकारी अनुसार नगर पालिका क्षेत्र में दीवाली पर्व को लेकर यातायात व्यवस्था बनाने के लिए प्रशासन

के द्वारा सड़क को कब्जा व अतिक्रमण मुक्त कराया जा रहा है। आरोप है कि प्रशासन के द्वारा उन सड़कों पर कार्यवाही का हंटर मारा जा रहा है। जहां यातायात दबाव कम है और यातायात बाधित होने की ज्यादा समस्या नहीं है। लालीपुर तिराहे पर सड़क किनारे दुकाने आज भी लग रही है। बस स्टैंड इलाके दुकाने पहले जैसी ही जमी है। चिलमन चौक से लेकर पड़ाव मार्ग पर दुकाने से ज्यादा सड़क के फुटपाथ पर विक्रय के लिए सामग्री रखी हुई है। सड़क किनारे दुकाने बोर्ड बैनर व डिस्पले रखे हुए। इन पर कोई कार्रवाई नहीं की गई है। यहां तक बाजार क्षेत्र रेडक्रास बड़ चौराहा, उदयचौक की ओर कोई कार्रवाई नहीं की जा रही है। गत दिवस लालीपुर क्षेत्र में प्रशासन के द्वारा सड़क को अतिक्रमण मुक्त कराया जा रहा है। इसके लिए बड़ी संख्या में पुलिस बल व निकाय प्रशासन का अमला मौजूद रहा है।

स्कूल पहुंच सड़क

पर कार्रवाई नहीं

बस स्टैंड से लेकर ज्ञानदीप स्कूल पहुंच सड़क पर टीन शेड की बड़ी बड़ी दुकानें लगी हुई हैं। यहां तक पिछले माह तक नए शेड रखे गए हैं। इस पर जिला प्रशासन के द्वारा कोई ध्यान नहीं दिया जा रहा है। विगत दिनों यहाँ की सभी दुकानों को हटा दिया गया था पर फिर यहां पर दुकाने सज गयी है एक तरफ बस खड़ी की जा रही है दूसरी तरफ दुकानदारों ने कब्जा कर लिया है। इस सड़क पर बस स्टैंड और बाजार क्षेत्र का ट्रैफिक रहता है। यहां तक बड़ी संख्या ऑटो का जमावाड़ा लगा रहता है अभी पर्व पर स्कूल के सामने से ही नो एंट्री लगा दी जाएगी। इसके चलते सड़क से यातायात डायवर्ट किया जाएगा लेकिन यहां कार्रवाई नहीं की जा रही है।



ठोस कार्रवाई नहीं की गई है। कांग्रेस ने ज्ञापन के माध्यम से प्रदेश के स्वास्थ्य मंत्री की भूमिका की भी निष्पक्ष जांच की मांग की है। उनका कहना है कि ऐसी घटनाएं केवल प्रशासनिक लापरवाही नहीं, बल्कि गहरी साजिश और भ्रष्टाचार की ओर संकेत करती हैं, जिसकी जांच कर दोषियों को सख्त सजा मिलनी चाहिए। जिला कांग्रेस अध्यक्ष के नेतृत्व में सौंप गए ज्ञापन में राज्यपाल से अपील की गई कि वे स्वयं इस मामले को संज्ञान में लें और एक स्वतंत्र जांच समिति गठित कर जांच कराएं, जिससे पीड़ित परिवारों को न्याय मिल सके और भविष्य में ऐसी दुखद घटनाएं न हों। ज्ञापन सौंपने के दौरान कांग्रेस के कई वरिष्ठ नेता, कार्यकर्ता और सामाजिक कार्यकर्ता मौजूद रहे। इस हृदयविदारक घटना ने पूरे प्रदेश को झकझोर कर रख दिया है। कांग्रेस पार्टी हुए घटनाक्रम की सूक्ष्मता से जांच कराकर दोषियों पर सख्त कार्यवाही की मांग की गई है

."आत्मनिर्भर भारत संकल्प अभियान" के अंतर्गत प्रेसवार्ता संपन्न

स्वदेशी सिर्फ एक नारा नहीं वरन आत्मनिर्भर और विकसित भारत की नींव है: संपतिया उड़के



दैनिक रेवांचल टाईम्स, मंडला। प्रधानमंत्री नरेन्द्र मोदी द्वारा दिए गए विकसित भारत 2047 के संकल्प को साकार करने की दिशा में भारतीय जनता पार्टी मंडला द्वारा गुरूवार को जिला भाजपा कार्यालय में आत्मनिर्भर भारत संकल्प अभियान के अंतर्गत प्रेसवार्ता का आयोजन किया गया। कार्यक्रम में कैबिनेट मंत्री श्रीमती संपतिया उड़के, सांसद फगन सिंह कुलस्ते, भाजपा जिलाध्यक्ष प्रफुल्ल मिश्रा, जिला पंचायत अध्यक्ष संजय कुशराम, भाजपा जिला उपाध्यक्ष श्री जयदत्त झा, तथा जिला महामंत्री नरेश चंद्रौल की गरिमायमी उपस्थिति रही।

इस अवसर पर प्रेसवार्ता को संबोधित करते हुए कैबिनेट मंत्री संपतिया उड़के ने कहा प्रधानमंत्री नरेन्द्र मोदी ने देश को 2047 तक विकसित भारत बनाने का संकल्प दिया है और इस लक्ष्य तक पहुंचने का एकमात्र मार्ग आत्मनिर्भर भारत का निर्माण है। आत्मनिर्भर भारत का

संशक्त माध्यम स्वदेशी है। हर घर स्वदेशी, हर व्यक्ति स्वदेशी, यही हमारा मंत्र और हमारी शक्ति है। उन्होंने कहा कि स्वदेशी केवल आर्थिक अवधारणा नहीं, बल्कि यह हमारी संस्कृति, आत्मा और पहचान का प्रतीक है। हमारे किसान, हमारे कारीगर, हमारे छोटे व्यापारी और उद्योगपति जब स्वदेशी को अपनाते हैं, तो वे न केवल देश के प्रति सम्मान व्यक्त करते हैं, बल्कि आत्मनिर्भर भारत के निर्माण में भी अहम योगदान देते हैं। श्रीमती उड़के ने बताया कि केंद्र सरकार द्वारा मेक इन इंडिया, स्टार्टअप इंडिया और डिजिटल इंडिया जैसी योजनाएं इसी सोच की परिणति हैं, जो देश को हविकसित भारतह्क की दिशा में ले जा रही हैं। वहीं सांसद फगन सिंह कुलस्ते ने कहा आत्मनिर्भर भारत कोई नारा नहीं, बल्कि यह राष्ट्र निर्माण का संकल्प है। हमें विदेशी वस्तुओं की होड़ छोड़कर अपने उत्पादों और अपनी मिट्टी से जुड़ना होगा। स्वदेशी ही हमारा आत्मसम्मान है और यही

आत्मनिर्भर भारत की नींव है। उन्होंने कहा कि भारत की स्वदेशी परंपरा कोई नई सोच नहीं है। बीसवीं सदी के आरंभ में स्वदेशी आंदोलन ने ही बंगाल विभाजन के विरोध में देश को एकता और आत्मसम्मान का संदेश दिया था। आज प्रधानमंत्री मोदी जी उसी विचारधारा को आधुनिक स्वरूप में आगे बढ़ा रहे हैं। कुलस्ते ने कहा कि भारत की शक्ति, संस्कृति और उद्योग-कुशलता ही आत्मनिर्भर भारत का आधार है। उन्होंने कहा कि हवोकल फॉर लोकलह्क का संदेश हर नागरिक तक पहुंचना चाहिए ताकि भारत का हर व्यक्ति, हर गांव और हर घर आत्मनिर्भरता का प्रतीक बन सके। कार्यक्रम के अंत में भाजपा जिलाध्यक्ष प्रफुल्ल मिश्रा ने कहा कि मंडला जिला भी आत्मनिर्भरता की दिशा में तेजी से आगे बढ़ रहा है। स्थानीय उत्पादों को बाजार उपलब्ध कराने और युवाओं को रोजगार के अवसर दिलाने के लिए पार्टी कार्यकर्ता हर स्तर पर सक्रिय हैं। कार्यक्रम का संचालन जिला उपाध्यक्ष जयदत्त झा ने किया और आभार जिला महामंत्री नरेश चंद्रौल ने व्यक्त किया। अंत में सभी उपस्थित अतिथियों ने यह संकल्प लिया कि आने वाले समय में आत्मनिर्भर भारत स्वदेशी भारत की भावना को जन-जन तक पहुंचाया जाएगा।

दीपावली पर्व पर मंडला शहर में भारी वाहनों के प्रवेश पर अस्थायी प्रतिबंध

दैनिक रेवांचल टाईम्स, मंडला। दीपावली त्यौहार के दौरान शहर में बढ़ते यातायात दबाव और सड़क दुर्घटनाओं की संभावनाओं को ध्यान में रखते हुए प्रशासन ने मंडला नगर क्षेत्र में भारी वाहनों के आवागमन पर अस्थायी प्रतिबंध लगाया है। यह आदेश 16 अक्टूबर से 22 अक्टूबर 2025 तक प्रभावी रहेगा। अनुविभागीय अधिकारी पुलिस मंडला एवं अनुविभागीय अधिकारी राजस्व मंडला से प्राप्त प्रस्ताव के अनुसार यह निर्णय लिया गया है। दीपावली पर्व के मद्देनजर शहर में भीड़-भाड़ की स्थिति को देखते हुए यह कदम जन-सुरक्षा और यातायात सुगमता सुनिश्चित करने के उद्देश्य से उठाया गया है। न्यायालय कलेक्टर एवं जिला दण्डाधिकारी मंडला के आदेश के अनुसार, प्रतिबंध अवधि में रात्रि 10 बजे से सुबह 6 बजे तक मंडला एवं बम्हनी बंजर नगरीय

क्षेत्र में सभी प्रकार के भारी वाहनों (ट्रैक्टर-ट्रॉली सहित) के प्रवेश की छूट प्रदान की गई है। शेष अवधि में प्रवेश प्रतिबंधित रहेगा। जारी निर्देशों के अनुसार शहर के अंदर केवल आवश्यक कार्य के लिए ही वाहन प्रवेश कर सकेंगे। नाबालिक व्यक्तियों को वाहन चलाने की अनुमति नहीं होगी। शराब पीकर वाहन चलाने पर सख्त कार्यवाही की जाएगी। प्रवेश के समय अधिकतम निर्धारित गति सीमा 30 किलोमीटर प्रति घंटा का पालन अनिवार्य रहेगा। यह आदेश मध्यप्रदेश मोटरवाहन नियम 1994, मोटर वाहन अधिनियम 1988 तथा भारतीय न्याय संहिता 2023 के प्रावधानों के अंतर्गत तत्काल प्रभाव से लागू किया गया है। प्रशासन ने नागरिकों से सहयोग की अपील की है ताकि दीपावली पर्व सुरक्षित और सुव्यवस्थित तरीके से मनाया जा सके।

प्रेक्षक ने किया घुघरी एवं मवई के मतदान केन्द्रों का निरीक्षण



दैनिक रेवांचल टाईम्स, मंडला। नगरपालिकाओं एवं पंचायतों की फोटोयुक्त मतदाता सूची के पुनरीक्षण के लिए नियुक्त प्रेक्षक श्री प्रकाश व्यास ने गुरुवार को घुघरी के विभिन्न मतदान केंद्रों का निरीक्षण किया। प्रेक्षक श्री व्यास द्वारा जनपद पंचायत घुघरी के डोंगरमंडला, बिलगांव मतदान केंद्रों तथा विकासखंड मवई अंतर्गत ग्राम पंचायत बरई, बीजा, मुडिया रिक्का एवं घुटारा में मतदाता सूची पुनरीक्षण कार्य का निरीक्षण किया गया।

बिछिया में आयोजित हुआ राष्ट्र सुरक्षा मंच के बैनर तले धर्मान्तरण विरोधी सभा का आयोजन

दैनिक रेवांचल टाईम्स, मंडला। जिले के भुआ बिछिया की ग्राम पंचायत बुधनवावा में विश्व हिन्दू परिषद के तत्वाधान में जिला बिछिया अंतर्गत प्रखंड बिछिया के बुधनवावा ग्राम में राष्ट्र सुरक्षा मंच/अनुसूचित जनजाति सुरक्षा मंच के बैनर तले धर्मांतरण विरोधी सभा का आयोजन हुआ, सभा का मंच संचालन बिछिया प्रखंड धर्मरक्षक बसंत बलाडी जी द्वारा किया गया, जिसमें ग्राम के सभी सनातनी वरिष्ठजन तथा युवा साथी उपस्थित रहे।

सभा में घुघरी प्रखंड से धर्मरक्षक कन्हैया गोप जी द्वारा बतलाया गया कि सुप्रीम कोर्ट में धर्मांतरण विरोधी धर्म स्वातंत्र्य कानून को समाप्त करने के लिए ईसाई मिशनरियों तथा कट्टरपंथी देशद्रोही मानसिकता के लोगों द्वारा अपील की गई है, जिसका विधिवत संज्ञान सुप्रीम कोर्ट ने नहीं लिया और इस विषय को राष्ट्रीय अनुसूचित जाति/जनजाति आयोग में जानकारी देना उचित नहीं समझा। वही सुप्रीम कोर्ट अनुसूचित जाति/जनजाति समाज में हो रहे धर्मांतरण से नष्ट हो रही उनकी हजारों वर्षों पुरानी संस्कृति सभ्यता की चिंता नहीं करता। सुप्रीम कोर्ट के इस दोहरे रवेष को देश के सनातनी समाज को आभास होना जरूरी है, इसीलिए ऐसी सभाएं देश के कोने कोने में विश्व हिन्दू परिषद द्वारा की जा रही हैं। विषय को आगे बढ़ाते हुए जिला धर्मप्रसार प्रमुख विवेक कुमार पाण्डेय ने बताया कि कुछ जातीय, राजनीति संगठनों के प्रमुखों द्वारा ईसाई



मिशनरियों तथा वामपंथियों के इशारे पर आदिवासी हिन्दू नहीं हैं, ऐसा झूठा प्रचार कर आदिवासी समाज को मुख्य धारा से अलग करने का षडयंत्र रचा जा रहा है, जबकि हजारों वर्ष पूर्व के रामायण काल में वर्णन आता है कि श्रीराम जी जब पिता का आज्ञा से वन गमन किए, तब वहां कोल, भील, किरात, केवट आदि वनवासी समाज के बीच में उनका परिवार की तरह जीवन बीता और सारे वनांचल के वनवासी समाज भगवान श्रीराम के अनन्य भक्त थे। हमारे ऋषि मुनियों के आश्रम जंगलों में होते थे और सारा वनवासी समाज उन्हें फल फूल लकड़ी आदि प्राकृतिक वस्तुएं उपलब्ध कराता था। 1940 के दशक में तमिलनाडु में पेरियार नाम का एक वामपंथी विचारक हुआ, जिसने मनगढ़ंत सच्ची रामायण नाम की किताब लिखी, जिसमें रावण को आदिवासियों का नेता बताने का झूठा प्रचार उसी समय से चल रहा है। पेरियार खुद एक नाबालिक लड़की



के साथ व्यभिचार का दोषी था। ऐसे विकृत मानसिकता वाले पागलपन और झूठ से भरे हुए वामपंथियों द्वारा मनगढ़ंत झूठे साहित्य रचकर सनातनी देवी देवता के प्रति गलत अवधारणाएं बनाकर झूठे साहित्य प्रचारित करने का कार्य किया जा रहा है, जिससे सनातनी समाज पूजा पद्धति के नाम पर एक दूसरे से लड़े और टूटे, ताकि देश को पुनः विदेशी ताकतों के हाथ सौंपा जा सके। हमें सही जानकारी प्राप्त करते हुए इन सभी प्रकार के झूठे प्रचारों से बचना है और सभी को एकसूत्र में बंधे रहना है। इस प्रकार के उद्बोधन सभा में सभी सनातनी बंधुओं के समक्ष दिए गए। कार्यक्रम में मुख्य अतिथि के रूप में विश्राम मार्कों (रिटायर्ड एएसआई), घुघरी प्रखंड से धर्मरक्षक कन्हैया गोप बिछिया प्रखंड से धर्मरक्षक बसंत बलाडी तथा जिला धर्मप्रसार प्रमुख विवेक पाण्डेय तथा सभी ग्रामवासी उपस्थित रहे।

ग्राम पंचायत भीमडोंगरी में प्रशासन आपके द्वार जन सेवा शिविर आयोजित

दैनिक रेवांचल टाईम्स, मंडला। कलेक्टर सोमेश मिश्रा के निर्देशानुसार एसडीएम बिछिया श्रीमती सोनाली देव के मार्गदर्शन में जनपद पंचायत के ग्रामों में ह्रस्वप्रशासन आपके द्वारह्क अंतर्गत शिविरों का आयोजन किया जा रहा है। इसी कड़ी में मवई जनपद पंचायत के नक्सल प्रभावित ग्राम भीमडोंगरी में शासन की विभिन्न योजनाओं के पात्र हितग्राहियों को लाभान्वित किये जाने हेतु प्रशासन आपके द्वार (जन सेवा शिविर) का आयोजन किया गया। शिविर के दौरान विभिन्न विभाग के कुल 153 हितग्राहियों के व्यक्तिगत/ सामुदायिक आवेदन प्राप्त हुए। इनमें से 98 आवेदनों का मौके पर त्वरित निराकरण कराया गया। शेष 55 आवेदनों को समय-सीमा में निराकरण कराने हेतु संबंधित विभाग को प्रेषित किया गया। इस दौरान सीईओ जनपद पंचायत मवई, विकासखंड शिक्षा अधिकारी, पीएचई, वन विभाग, स्वास्थ्य विभाग, लोक निर्माण विभाग, विद्युत वितरण कंपनी सहित संबंधित अधिकारी, कर्मचारी उपस्थित रहे।

30,770 नगद व ताश की गड्डी जप्त

जुआ सट्टा पर थाना नैनपुर पुलिस की कार्यवाही 5 आरोपी गिरफ्तार



रहे अभियान के तहत थाना नैनपुर पुलिस द्वारा कार्यवाही की गई। दिनांक 15.10.2025 की रात्रि में थाना नैनपुर पुलिस को मुखबिर् सूचना प्राप्त हुई कि प्रियासी लॉज के ऊपर बने हाल में कुछ व्यक्ति ताश पत्तों पर रुपए पैसे का दांव लगाकर जुआ खेल रहे हैं। सूचना पर तत्काल कार्यवाही करते हुए पुलिस टीम द्वारा मौके पर घेराबंदी कर दबिश दी गई, जहां 05 व्यक्तियों को जुआ खेलते हुए पकड़ा गया।

ये पकड़ाए

1. सतेन्द्र पिता शिवचन्द्र सिंगोर, उम्र 50 वर्ष, निवासी वार्ड नं. 02 नैनपुर 2. विव्थ प्रसाद पिता स्व. शारदा श्रीधर, उम्र 65 वर्ष, निवासी वार्ड नं. 15 नैनपुर 3. हीरालाल पिता लक्ष्मण सिंह सेन, उम्र 46 वर्ष, निवासी वार्ड नं. 15 नैनपुर 4. श्रीनिवास राव पिता बिजलमणी सूर्यभवावन, उम्र 48 वर्ष, निवासी वार्ड नं. 04 नैनपुर 5. प्रवीण पिता स्व. दीपचंद जैन, उम्र 72 वर्ष, निवासी वार्ड नं. 12 नैनपुर, जप्त सामग्री – कुल नगद 30,770/-, ताश के 52 पत्तों की गड्डी, पुलिस ने मौके पर जप्ती पत्रक तैयार कर आरोपियों के विरुद्ध धारा 13 जुआ अधिनियम के तहत प्रकरण पंजीबद्ध किया है।

राज्यपाल के नाम सौंपा ज्ञापन, निष्पक्ष जांच की मांग

छिंदवाड़ा कफ सिरप कांड: 16 मासूमों की मौत पर मंडला कांग्रेस सड़कों पर

दैनिक रेवांचल टाईम्स, मंडला। जिला कांग्रेस कमेटी मंडला द्वारा महामहिम राज्यपाल के नाम एक ज्ञापन सौंपा गया है, जिसमें छिंदवाड़ा जिले में घटित अत्यंत दुखद घटना में 16 से अधिक मासूम बच्चों की कफ सिरप पीने से हुई मौत की उच्च स्तरीय एवं निष्पक्ष जांच की मांग की गई है। ज्ञापन में बताया गया कि बीते दिनों छिंदवाड़ा जिले में एक ही तरह की कफ सिरप पीने के बाद कई बच्चों की तबीयत अचानक बिगड़ी और इलाज के दौरान उनकी मृत्यु हो गई। यह घटना न केवल हृदयविदारक है, बल्कि प्रशासनिक लापरवाही का भी प्रमाण है।

कांग्रेस का आरोप है कि मध्यप्रदेश सरकार द्वारा जिस दवा का वितरण किया गया था, वह पूर्व में तमिलनाडु जैसे राज्यों में प्रतिबंधित की जा चुकी थी। इसके बावजूद बिना परीक्षण के इतनी बड़ी मात्रा में उक्त दवा की खरीदी कैसे हुई, यह सवाल सरकार की कार्यशैली पर गंभीर प्रश्नचिह्न लगाता है। जिला कांग्रेस कमेटी मंडला ने अपने ज्ञापन में यह भी स्पष्ट किया कि इस पूरे प्रकरण में स्टेट ड्रग कंट्रोलर की भूमिका संदिग्ध प्रतीत होती है। कांग्रेस नेताओं का कहना है कि इतनी बड़ी मात्रा में प्रतिबंधित दवा की खरीदी और वितरण बिना स्टेट ड्रग कंट्रोलर की सिफारिश या आदेश के संभव नहीं है। इसके बावजूद अब तक उनके खिलाफ कोई

बिछिया में आयोजित हुआ राष्ट्र सुरक्षा मंच के बैनर तले धर्मान्तरण विरोधी सभा का आयोजन



मिशनरियों तथा वामपंथियों के इशारे पर आदिवासी हिन्दू नहीं हैं, ऐसा झूठा प्रचार कर आदिवासी समाज को मुख्य धारा से अलग करने का षडयंत्र रचा जा रहा है, जबकि हजारों वर्ष पूर्व के रामायण काल में वर्णन आता है कि श्रीराम जी जब पिता का आज्ञा से वन गमन किए, तब वहां कोल, भील, किरात, केवट आदि वनवासी समाज के बीच में उनका परिवार की तरह जीवन बीता और सारे वनांचल के वनवासी समाज भगवान श्रीराम के अनन्य भक्त थे। हमारे ऋषि मुनियों के आश्रम जंगलों में होते थे और सारा वनवासी समाज उन्हें फल फूल लकड़ी आदि प्राकृतिक वस्तुएं उपलब्ध कराता था। 1940 के दशक में तमिलनाडु में पेरियार नाम का एक वामपंथी विचारक हुआ, जिसने मनगढ़ंत सच्ची रामायण नाम की किताब लिखी, जिसमें रावण को आदिवासियों का नेता बताने का झूठा प्रचार उसी समय से चल रहा है। पेरियार खुद एक नाबालिक लड़की

के साथ व्यभिचार का दोषी था। ऐसे विकृत मानसिकता वाले पागलपन और झूठ से भरे हुए वामपंथियों द्वारा मनगढ़ंत झूठे साहित्य रचकर सनातनी देवी देवता के प्रति गलत अवधारणाएं बनाकर झूठे साहित्य प्रचारित करने का कार्य किया जा रहा है, जिससे सनातनी समाज पूजा पद्धति के नाम पर एक दूसरे से लड़े और टूटे, ताकि देश को पुनः विदेशी ताकतों के हाथ सौंपा जा सके। हमें सही जानकारी प्राप्त करते हुए इन सभी प्रकार के झूठे प्रचारों से बचना है और सभी को एकसूत्र में बंधे रहना है। इस प्रकार के उद्बोधन सभा में सभी सनातनी बंधुओं के समक्ष दिए गए। कार्यक्रम में मुख्य अतिथि के रूप में विश्राम मार्कों (रिटायर्ड एएसआई), घुघरी प्रखंड से धर्मरक्षक कन्हैया गोप बिछिया प्रखंड से धर्मरक्षक बसंत बलाडी तथा जिला धर्मप्रसार प्रमुख विवेक पाण्डेय तथा सभी ग्रामवासी उपस्थित रहे।

नेशनल हाइवे तीस में तेज रफ्तार ट्रक ने बाइक सवार को रौंदा

दैनिक रेवांचल टाईम्स, मंडला। जिले के थाना बीजाडांडी क्षेत्र खूटा पड़ाव के पास नेशनल हाइवे तीस पर एक लापरवाह बेलगाम ट्रक चालक ने बाइक सवार को रौंद दिया। जिससे बाइक सवार की मौके पर ही मौत हो गई। घटना की सूचना पर पुलिस मौके पहुंच कर ट्रक को जब्त कर लिया। मृतक के शव को पीएम के लिए सामुदायिक स्वास्थ्य बीजादांडी भेजा गया। ट्रक चालक पर विभिन्न धाराओं के तहत मामला दर्ज किया गया। वही बताया गया है कि सलैया निवासी रामचन्द्र पिता हरसिंह मरकाम उम्र 45 वर्ष जो की बाइक में सवार होकर घर से निकला था। खूटापड़ाव के पास हाइवे पर तेज रफ्तार ट्रक ने बाइक सवार को रौंद दिया। जिससे बाइक सवार की मौके पर मौत हो गई। घटना



के बाद हाइवे लोगो का हूजूम लग गया। सूचना मिलते ही बीजाडांडी पुलिस ने मौके पर पहुंचकर ट्रक को जब्त कर लिया। चालक के खिलाफ कार्रवाई की जा रही है।

FOR SALE

मां नर्मदा होम

सीमित ऑफर

मां नर्मदा होम आपके लिए लाया है, 'सीमित ऑफर' सीमित समय के लिए सीमित प्लॉट उपलब्ध है, देर मत कीजिए और अभी सम्पर्क कीजिए

सम्पर्क करें

8319979116, 9669585728

मंडला, बाईपास, कटरा, मेडिकल कॉलेज और बस स्टैंड के बीच में

जहरीला कोदो-कुटकी का पेज पीने से पति-पत्नी एवं बालक बेहोश, स्वास्थ्य केंद्र में भर्ती

तीनों की हालत अब खतरे से बाहर



दैनिक रेवांचल टाइम्स अनूपपुर। पवित्र नगरी अमरकंटक के सामुदायिक स्वास्थ्य केंद्र में गुरुवार को ग्राम पंचायत कबीर मय खुरखुरी दादर, जनपद पंचायत करजिया, जिला डिंडोरी निवासी एक दंपती और एक बालक को जहरीला पेज खाने से बेहोशी की हालत में भर्ती कराया गया। प्राप्त जानकारी के अनुसार, धमनी तेकाम (45 वर्ष),

उनकी पत्नी चंद्रावती तेकाम (40 वर्ष) तथा पड़ोसी बालक आयुष (4 वर्ष) ने आज सुबह घर में तैयार कोदो-कुटकी का पेज खाया था। सेवन के लगभग एक घंटे बाद तीनों को उल्टियां, जी मिचलाना और बेहोशी जैसे लक्षण दिखाई देने लगे। स्थिति बिगड़ने पर परिजन उन्हें तत्काल सामुदायिक स्वास्थ्य केंद्र अमरकंटक लेकर पहुंचे,

जहां उपस्थित चिकित्सक डॉ. शशांक परस्ते एवं डॉ. सुनील सिंह ने तत्काल उपचार प्रारंभ किया। डॉ. परस्ते ने बताया कि तीनों ही मरीज अब खतरे से बाहर हैं, किंतु एहतियात के तौर पर उन्हें निगरानी में रखा गया है। आगे और बेहतर जांच एवं उपचार के लिए जिला चिकित्सालय अनूपपुर रेफर किया जाएगा। वहीं डॉ. सुनील सिंह ने बताया

कि महिला को उल्टियां हो रही थीं, पेज शरीर के अंदर तक पहुंच गया था, फिर भी स्थिति सामान्य है। तीनों मरीजों को सतत देखरेख में रखा गया है। भर्ती मरीज धमनी तेकाम ने बताया कि उन्होंने सुबह स्वयं घर पर कोदो-कुटकी का पेज बनाया था। उसी को खाने के बाद यह स्थिति उत्पन्न हुई। उन्होंने कहा हमें यह नहीं पता था कि कोदो-कुटकी जहरीला हो गया है। ग्रामीण अंचलों में कोदो-कुटकी किसानों, मजदूरों और श्रमिक वर्ग के भोजन का प्रमुख हिस्सा माना जाता है। यह पोषक और पारंपरिक अनाज सामान्यतः सुरक्षित होता है, परंतु किसी कारणवश इस बार इसका जहरीला होना गंभीर चिंता का विषय है। विशेषज्ञों का मानना है कि यह अनाज के अनुचित भंडारण या फफूंदजनित संक्रमण के कारण विषैला हो सकता है। फिलहाल, स्वास्थ्य केंद्र अमरकंटक में चिकित्सक दल तीनों मरीजों की गहन निगरानी में सतत उपचार किया जा रहा है।

दैनिक रेवांचल टाइम्स अनूपपुर। नगर से लगभग 12 किलोमीटर दूर निगवानी ग्रामीण क्षेत्र में सहायक सचिव द्वारा बाजार क्षेत्र में उपद्रव किए जाने का मामला सामने आया है। बताया गया कि ग्राम गोडरू के सहायक सचिव भोलें जायसवाल व अन्य लोग शराब पीकर बीच बाजार में बस खड़ी कर चक्का जाम की स्थिति उत्पन्न कर रहे थे और आस-पास के लोगों से गाली-गलौज कर माहौल बिगाड़ रहे थे। इसी दौरान थाना प्रभारी कोतमा रत्नांबर शुक्ल हत्या के एक मामले में पंचखुरा गांव से वापस कोतमा लौट रहे थे। उन्होंने रास्ते में उपद्रव देख कर मौके पर हस्तक्षेप किया। प्रत्यक्षदर्शियों के अनुसार, पुलिस के समझाने पर भी भोलें जायसवाल एवं एक अन्य व्यक्ति द्वारा पुलिस के सामने ही गाली-गलौज की गई और भोले जायसवाल मौके से फरार हो गए। ग्रामीणों का कहना है कि भोले जायसवाल द्वारा मध्यप्रदेश



के मंत्री दिलीप जायसवाल के नाम का उपयोग कर उनके समर्थकों द्वारा गुंडागर्दी की जा रही है। इससे क्षेत्र में भय और आतंक का वातावरण निर्मित हो गया है। स्थानीय लोगों ने आरोप लगाया कि मंत्री के प्रभाव के कारण पुलिस भी कोई कठोर कार्रवाई नहीं कर रही है। ग्रामीणों ने जिला प्रशासन से मांग की है कि सहायक सचिव भोलें जायसवाल एवं अन्य आरोपियों के विरुद्ध कठोर कार्रवाई की जाए, ताकि क्षेत्र में व्याप्त आतंक

की स्थिति समाप्त हो सके।
इनक कहना है।
मैं एक हत्या के मामले में पंचखुरा गांव से लौट रहा था की निगवानी में भोले जायसवाल एवं एक अन्य के द्वारा उपद्रव कर रहे थे भोले जायसवाल मौका का फायदा उठाकर भाग गया एक अन्य के ऊपर धारा 185 के तहत मामला पंजीकृत किया गया है।
रत्नांबर शुक्ल, थाना प्रभारी, कोतमा

रेलवे स्टेशन में महिला ने बच्चे को दिया जन्म, अस्पताल में भर्ती

दैनिक रेवांचल टाइम्स अनूपपुर। जिला मुख्यालय के रेलवे स्टेशन पर बुधवार को एक महिला ने बच्चे को जन्म दिया। आरपीएफ और जीआरपी पुलिस की टीम ने मौके पर ही महिला की डिलीवरी में मदद की, जिसके बाद उसे जिला चिकित्सालय अनूपपुर में भर्ती कराया गया। जानकारी के अनुसार 25 वर्षीय रेशमा बिजुरी से अनूपपुर आ रही थी, ट्रेन के अनूपपुर स्टेशन पहुंचते ही उन्हें प्रसव पीड़ा होने लगी। तुरंत आरपीएफ और जीआरपी के जवानों ने महिलाओं की सहायता से स्टेशन पर ही सुरक्षित प्रसव कराया, जहां जच्चा बच्चा दोनों स्वास्थ्य हैं। इसके बाद डिलीवरी के बाद 108 एंबुलेंस को बुलाया गया। जहां एम्बुलेंस पायलट और रेलवे विभाग के कर्मचारियों की मदद से रेशमा को नवजात शिशु के साथ अनूपपुर के जिला अस्पताल में भर्ती कराया गया। महिला के परिजनों ने आरपीएफ और जीआरपी पुलिस सहित रेलवे विभाग को सुरक्षित प्रसव कराने पर धन्यवाद दिया हैं।



प्रतिष्ठा गौतम ने अलवर में रचा स्वर्णिम इतिहास, मिले 2 स्वर्ण पदक



दैनिक रेवांचल टाइम्स अनूपपुर। जिले के बरगवां अमलाई निवासी नन्ही प्रतिष्ठा, प्रतिष्ठा गौतम ने अंडर 8 वर्ग में जिले का नाम रोशन किया है।

उन्होंने राष्ट्रीय पारंपरिक लाठी खेल प्रतियोगिता 2025 में एक लाठी और दो लाठी दोनों वर्गों में स्वर्ण पदक जीतकर बड़ा कीर्तिमान बनाया।

प्रतियोगिता का आयोजन अलवर (राजस्थान) में किया गया प्रतिष्ठा को स्वर्ण पदक मिलने पर नगर परिषद बरगवां अमलाई में खुशी की लहर है। सम्मान समारोह में उनके साथ दादा राम लखन मिश्रा और पिता आशीर्वाद मिश्र मौजूद रहे। आयोजन समिति की ओर से उन्हें प्रमाणपत्र और मेडल प्रदान किया गया प्रतिष्ठा इससे पहले उज्जैन में आयोजित मप्र राज्य स्तरीय पारंपरिक लाठी खेल प्रतियोगिता में भी शानदार प्रदर्शन कर दो स्वर्ण पदक जीत चुकी हैं। उनकी इस उपलब्धि परकोच और मार्गदर्शक अगमदीप, पिता आशीर्वाद मिश्रा, चाचा अनुरोध मिश्रा, दादा रामचरित्र मिश्रा, रामलखन मिश्रा, अवनीश मिश्रा, विनोद पाण्डेय, प्रदीप मिश्रा, विवेक पाण्डेय परिषद अध्यक्ष गीता गुप्ता, राजेश मिश्रा विद्याधर मिश्र पवन चीनी अभिषेक गुप्ता सहित परिवारजनों और नगरवासियों ने हर्ष और गर्व व्यक्त किया।

पुलिस ने अवैध शराब विक्रेता पर की कार्यवाही, अवैध शराब जप्त

दैनिक रेवांचल टाइम्स अनूपपुर। जिले के थाना रामनगर पुलिस द्वारा अवैध शराब के विरुद्ध की जा रही कार्यवाही के अंतर्गत एक व्यक्ति को अवैध शराब बिक्री करते हुए पकड़ा गया है। प्राप्त मुखबिर सूचना पर भूरा होटल, राजनगर के पास एक व्यक्ति अवैध रूप से शराब बिक्री कर रहा है। सूचना पर हमराह स्टाफ एवं गवाहान रमाशंकर मिश्रा, विनोद डांगोर निवासी वार्ड क्र. 03 काली बस्ती, राजनगर को साथ लेकर मुखबिर के बताए स्थान पर रेड की गई। मौके पर एक व्यक्ति भूरा होटल के सामने अवैध शराब बिक्री हेतु रखा मिला, जिसे घेराबंदी कर पकड़ा गया। पूछताछ करने पर आरोपी ने अपना नाम संतोष कुमार जायसवाल पिता श्री गोपाल जायसवाल, उम्र 34 वर्ष, निवासी वार्ड क्र. 04 सीधी दफाई, राजनगर थाना रामनगर जिला अनूपपुर (म.प्र.) बताया तलाशी लेने पर उसके कब्जे से निम्न अवैध मदिरा बरामद हुई, जिसमें 3 बोतल किंगफिशर बीयर (650 टछ प्रत्येक) 08 पाव ऑफीसर चॉइस (180 टछ प्रत्येक) 24 केन बीयर (500 टछ प्रत्येक) 20 नग देशी



प्लेन शराब जिसमें कुल 15.390 लीटर अंग्रेजी शराब एवं 3.600 लीटर देशी प्लेन शराब, इस प्रकार कुल 18.990 लीटर अवैध शराब कीमती लगभग 76,077/- की पाई गई। आरोपी से शराब रखने-बिक्री करने के संबंध में कोई वैध दस्तावेज प्रस्तुत नहीं किए जाने पर, उपरोक्त

अवैध शराब को समक्ष गवाहान विधिवत जप्त किया गया। आरोपी का कृत्य धारा 34(ए) आबकारी अधिनियम के तहत दंडनीय पाए जाने से अपराध क्रमांक 273/2025, धारा 34(ए) आबकारी एक्ट के अंतर्गत कायम कर विवेचना में लिया गया है।

स्वच्छता अभियान जागरूकता दीवार पेंटिंग से संदेश

दैनिक रेवांचल टाइम्स अनूपपुर। नगर पालिका परिषद कोतमा द्वारा शहर को स्वच्छ और सुंदर बनाए रखने के उद्देश्य से वार्डों में स्वच्छता अभियान चलाया जा रहा है। इसी क्रम में पं. नेहरू वार्ड क्रमांक 06 के पीपल चौक क्षेत्र में आकर्षक दीवार पेंटिंग के माध्यम से नागरिकों को स्वच्छता के प्रति जागरूक किया जा रहा है। वार्ड पार्षद राजकली मनोज सोनी के नेतृत्व में नगरवासियों से अपील की गई है कि वे अपने घरों, गलियों और मोहल्लों का कचरा निर्धारित कचरा वाहन में ही डालें तथा ह्र्वाइड और हूनगरह्व को स्वच्छ बनाए रखें। दीवारों पर भगवान श्रीकृष्ण की बांसुरी और मोरपंख की सुंदर कलाकृति के साथ स्वच्छता का संदेश प्रदर्शित किया गया है, जो लोगों का ध्यान आकर्षित कर रहा है। पार्षद सोनी ने कहा कि नगर को स्वच्छ रखना हम सभी की जिम्मेदारी है, यदि प्रत्येक नागरिक अपना कर्तव्य निभाए तो कोतमा को स्वच्छ नगर बनाया जा सकता है। इस अभियान में नगर पालिका परिषद कोतमा का सक्रिय सहयोग प्राप्त हो रहा है।

मॉडल स्कूल के पास लगेगी पटाखा दुकाने

दैनिक रेवांचल टाइम्स अनूपपुर। कोतमा में आगामी दीपावली पर्व के अवसर पर इस बार पटाखों की बिक्री के लिए विशेष व्यवस्था की जा रही है। स्थानीय व्यापारी द्वारा जानकारी दी गई है कि इस वर्ष उनकी पटाखा दुकान मॉडल स्कूल कोतमा के पास लगने वाली है। सभी दुकान पर विभिन्न प्रकार के आकर्षक और सुरक्षित पटाखे बिक्री के लिए उपलब्ध रहेंगे। दुकानदारों का कहना है कि ग्राहकों की सुरक्षा को ध्यान में रखते हुए सभी पटाखे मानक गुणवत्ता के होंगे। साथ ही उचित दामों पर विविध प्रकार के फुलझंडी, अनार, चकरी, बम, रॉकेट आदि उपलब्ध रहेंगे। दुकानदार ने नगरवासियों से अपील की है कि इस दिवाली प्रदूषण रहित और सुरक्षित रूप से पर्व मनाएँ तथा निर्धारित स्थान पर ही पटाखे जलाएँ।

सड़क हादसे में एक की हुई मौत

दैनिक रेवांचल टाइम्स अनूपपुर। जिले के बिजुरी थाना क्षेत्र में सड़क हादसे में एक व्यक्ति की मौत हो गई। मृतक की पहचान राम प्रसाद के रूप में हुई है। यह घटना बुधवार को हुई। जानकारी के अनुसार, राम प्रसाद अपनी मोटरसाइकिल से जा रहे थे। बिजुरी में स्थित एक रफटे से उनकी गाड़ी बेकाबू होकर गिर गई, जिससे वे गंभीर रूप से घायल हो गए। स्थानीय लोगों ने तत्काल पुलिस और एंबुलेंस को सूचना दी। हालांकि, अस्पताल ले जाते समय राम प्रसाद ने दम तोड़ दिया। सूचना मिलते ही बिजुरी थाना प्रभारी विकास सिंह अपनी टीम के साथ मौके पर पहुंचे। पुलिस ने शव को पोस्टमॉर्टम के लिए भेज दिया है और मामला दर्ज कर जांच शुरू कर दी है।

महिला से दुष्कर्म, दो आरोपियों को पुलिस ने किया गिरफ्तार

दैनिक रेवांचल टाइम्स अनूपपुर। जिले के राजेंद्रग्राम थाना क्षेत्र में एक महिला से रेप की घटना सामने आई है। जहां दो आरोपियों ने महिला (34) के साथ रेप किया। पुलिस ने इस मामले में दो आरोपियों को गिरफ्तार किया है। राजेंद्रग्राम थाना प्रभारी पीसी कोल ने बताया कि 13 अक्टूबर को शायीशुदा महिला ने रेप की रिपोर्ट दर्ज कराई थी। महिला के अनुसार महिला के अनुसार घटना 4 अक्टूबर को हुई थी जब वह राजेंद्रग्राम स्थित बैंक से पैसे निकालकर लौट रही थी। दोपहर करीब 3 बजे उर्मिला कॉलोनी के पास गोलू उर्फ विकास पंडित और अंकित गुप्ता मोटरसाइकिल से आए। उन्होंने महिला का मुंह दबाकर जबरदस्ती बाइक पर बैठाया और जंगल के किनारे एक सूने घर में ले गए। वहां दोनों आरोपियों ने महिला के साथ रेप किया और फिर मौके से फरार हो गए। थाना प्रभारी



ने बताया कि महिला अपने तीन बच्चों के साथ घर में अकेली रहती थी। पति 13 अक्टूबर को बाहर मजदूरी करने गया था, जब वो वहां से वापस आया तो महिला ने

इसकी शिकायत राजेंद्रग्राम थाने में दर्ज कराई। शिकायत के आधार पर पुलिस ने दोनों आरोपियों को गिरफ्तार कर लिया है और आगे की कानूनी कार्रवाई की जा रही है।

छिंदवाड़ा में आशीर्वाद मेडिकल स्टोर का ड्रग लाइसेंस निरस्त

जहरीले सिरप कांड पर कार्रवाई; कोल्ट्रिफ सिरप बेचने का रिकॉर्ड नहीं मिलने पर सख्ती



छिंदवाड़ा। छिंदवाड़ा के जहरीले सिरप मामले में कार्रवाई का सिलसिला जारी है। खाद्य एवं औषधि प्रशासन, भोपाल के निर्देश पर गठित औषधि निरीक्षकों के विशेष जांच दल ने गुरुवार को छिंदवाड़ा जिले में सघन जांच करते हुए आशीर्वाद मेडिकल स्टोर, छोटी बाजार छिंदवाड़ा का ड्रग लाइसेंस निरस्त कर दिया।

जांच दल ने पूर्व में दुकान का निरीक्षण किया था, जिसमें औषधि एवं प्रसाधन सामग्री अधिनियम 1940 तथा नियमावली 1945 के तहत अनियमितताएं पाई गई थीं। निरीक्षण के दौरान संचालक द्वारा मिलावटी औषधि से संबंधित विक्रय रिकॉर्ड प्रस्तुत नहीं किया गया था। इस गंभीर लापरवाही के चलते दुकान को तत्काल सील बंद

किया गया था। बाद में फर्म संचालक द्वारा कारण बताओ नोटिस का जवाब दिया गया, लेकिन विभाग ने उसे असंतोषजनक पाया। इसके बाद विभाग ने आशीर्वाद मेडिकल स्टोर का ड्रग लाइसेंस तत्काल प्रभाव से निरस्त कर दिया है। आदेश की प्रति दुकान पर चस्पा कर दी गई है।

अपने कार्यों से दूसरों की जिंदगी को बेहतर बनाने में ही सफलता : राज्यपाल श्री पटेल

राज्यपाल श्री मंगुभाई पटेल ने दी दीपावली की शुभकामनाएं और सौगात



राजभवन में मनाया गया दीपावली समारोह

भोपाल। राज्यपाल श्री मंगुभाई पटेल ने कहा है कि अपने कार्यों से दूसरों की जिंदगी को बेहतर बनाने में ही कार्य की सफलता है। उन्होंने सफाई मित्रों का दृष्टांत देते हुए कहा कि वह सुबह सवेरे सबसे पहले उठकर हमारे आस-पास का वातावरण स्वच्छ बनाते हैं ताकि हम सबको दिनभर स्वच्छ और सुखद वातावरण मिले। राज्यपाल श्री पटेल बुधवार को राजभवन के सांदीपनि सभागार में आयोजित दीपावली शुभकामना समारोह को संबोधित कर रहे थे। राज्यपाल ने समारोह में भोपाल, पंचमढ़ी राजभवन के सभी अधिकारी-कर्मचारियों के साथ राजभवन में स्थित डाक

घर, बैंक एवं अन्य संस्थाओं के प्रतिनिधियों को उपहार भेंट किये। कार्यक्रम में राज्यपाल के प्रमुख सचिव डॉ. नवनीत मोहन कोठारी, राज्यपाल के अपर सचिव श्री उमाशंकर भार्गव भी मंचासीन थे। राज्यपाल श्री मंगुभाई पटेल ने कहा कि मानव का जीवन एक बार ही मिलता है। कर्मों का फल इसी जीवन में मिलता है। प्रकृति से अच्छी और बुरी दोनों वृत्तियां मानव को मिलती हैं। उन्होंने कहा कि जीवन में स्थायी आनंद और सच्चा सुख संतोष मेहनत और योग्यता से ही मिलता है। व्यक्ति के नसीब में जो है वह उसको मिलता ही है। दूसरों की उन्नति से ईर्ष्या के भाव से जीवन के सारे सुख और संतोष का आनंद खत्म हो जाता है इसलिए व्यक्ति को

स्वयं ही अपनी गलत प्रवृत्तियों को नियंत्रित करना चाहिए। उन्होंने कहा कि अक्टूबर का महीना उत्सवों का और आत्म शुद्धि का प्रसंग है। पहले नवरात्र उसके बाद विजयादशमी का पर्व हमें अपने अंदर के दुर्गुणों का अंत करने का अवसर देता है। दीपावली का पर्व भी नये उत्साह और ऊर्जा के साथ जीवन के नव आरम्भ का प्रसंग है। यह दूसरों की गलतियों और कमियों को भूलकर प्रेम और पारस्परिक सदभाव को बढ़ाने का अवसर है। उन्होंने सभी को दीपावली की बधाई और सुखमय जीवन की शुभकामनाएं दी। ईश्वर से प्रार्थना की है कि हर दिन सबके जीवन में खुशिया लाएं। कार्यक्रम का संचालन नियंत्रक हाउस होल्ड शिल्पी दिवाकर ने किया।

रायसेन में फर्जी पट्टाकांड :प्रधानमंत्री आवास योजना के नाम पर तीन आरोपी गिरफ्तार

रायसेन। रायसेन में जमीन के फर्जी पट्टों का बड़ा मामला सामने आया है। पुलिस ने इस मामले में तीन लोगों को गिरफ्तार किया है। ये आरोपी प्रधानमंत्री आवास योजना का फायदा दिलाने के नाम पर लोगों से पैसे लेकर फर्जी पट्टे बनाते थे। हर पट्टे के लिए वे आवेदकों से 15-15 हजार रुपये वसूलते थे। एसपी पंकज कुमार पांडे ने बताया कि आरोपियों ने तहसीलदार और नायब तहसीलदार की नकली सील और हस्ताक्षर लगाकर पट्टे तैयार किए थे। बाद



में ये पट्टे नगर पालिका में प्रधानमंत्री आवास योजना के तहत जमा कराए जाते थे। सबसे ज्यादा फर्जी पट्टे वार्ड नंबर 4

और 14 में मिले हैं।
ये तीन आरोपी हुए गिरफ्तार : कुछ लोगों ने सीएम हेल्पलाइन पर शिकायत की थी कि उन्हें दिए गए पट्टे फर्जी हैं। इसके बाद एसडीओपी प्रतिभा शर्मा के नेतृत्व में पुलिस टीम बनाई गई। जांच के दौरान तीन आरोपी – अमान खान (26), नोमान खान (30) और रामकृष्ण उर्फ रामू सेन (45) – को गिरफ्तार किया गया। बताया जा रहा है कि इस गिरोह ने करीब 100 से ज्यादा फर्जी पट्टे बनाए थे और यह काम

पिछले छह महीने से चल रहा था। एसपी ने कहा कि मामले की जांच जारी है और इसमें और भी लोगों के शामिल होने की संभावना है। उन्होंने आम लोगों से अपील की कि अगर किसी ने इस गिरोह को पैसे देकर फर्जी पट्टा बनवाया है, तो वह खुद पुलिस के पास आकर जानकारी दें। अन्यथा, जांच में नाम आने पर उनके खिलाफ भी कार्रवाई की जाएगी, क्योंकि सरकारी योजना का लाभ पाने के लिए फर्जी दस्तावेज बनवाना अपराध है।

3 पुलिसकर्मियों ने पुलिसवालों के नाम पर ठगे 15 लाख 25 सहकर्मियों के फर्जी मेडिकल बिल लगाकर अपने खाते में डलवाई रकम, FIR के बाद भागे

भोपाल। मध्य प्रदेश पुलिस मुख्यालय में मेडिकल शाखा के अधिकारियों ने फर्जी बिल बनाकर 15 लाख रुपए हड़प लिए। आरोपियों में प्रभारी- अरक हर्ष वानखेड़े, कैशियर- सुबेदार नीरज कुमार और सहायक स्टाफ- हेड कॉन्स्टेबल राजपाल ठाकुर शामिल हैं। एफआईआर दर्ज होते ही तीनों फरार हो गए हैं। घोटाला पीटीआरआई (पुलिस ट्रेनिंग एंड रिसर्च इंस्टीट्यूट) के 25 कर्मचारियों के नाम पर अंजाम दिया गया।
फर्जी मेडिकल बिल लगाकर हड़पी राशि : टीआई सीबी राठौर ने बताया कि पीटीआरआई के कर्मचारियों ने फरवरी 2025 में आवेदन देकर मामले की जानकारी सीनियर अफसरों को दी थी। जांच में खुलासा हुआ कि अरकहर्ष वानखेड़े, सुबेदार नीरज कुमार और हेड कॉन्स्टेबल राजपाल ठाकुर ने 2023 से जुलाई 2025 के बीच फर्जी मेडिकल बिल पास कर सरकारी राशि अपने बैंक खातों में ट्रांसफर कराई है। डीएसपी ओपी मिश्रा ने कार्रवाई के लिए प्रतिवेदन मंगलवार को सौंपा था। इसके आधार पर बुधवार को जहांगीरबाद पुलिस ने कूट रचित दस्तावेज और धोखाधड़ी का



राजीव पंडे, आरोपी मालखाना इंचार्ज

मामला दर्ज किया। बता दें कि फरवरी महीने में ही तीनों आरोपियों को सस्पेंड कर दिया गया था।
कॉल कर राशि अपने खाते में डलवाते थे : जांच में पता चला है कि आरोपी पहले पीटीआरआई कर्मचारियों के नाम से मेडिकल बिल पास कराते थे। इसकी राशि कर्मचारियों के बैंक खातों में ही जमा होती थी। इसके तुरंत बाद आरोपियों में से एक नीरज कुमार, पीटीआरआई कर्मचारियों को कॉल कर बताता था कि मेडिकल शाखा की गलती से ये राशि आपके बैंक खाते में पहुंच गई है। ये झंझा देकर आरोपी अपने खातों में रकम ट्रांसफर करा लेते थे। नीरज ने कुछ ही दिनों में एक-एक करके कई कर्मचारियों को कॉल किया। इस पर उनको शक हुआ, जिसके बाद वे सीनियर अफसर के पास शिकायत करने पहुंचे।
रिश्तेदारों के नाम पर हड़पे थे 76 लाख : आरोपियों के खिलाफ इसी साल फरवरी महीने में भी एक एफआईआर दर्ज हुई थी। तब पीएचक्यू की गोपनीय जांच में खुलासा हुआ था कि लेखा शाखा में पदस्थ रहने के दौरान तीनों पुलिसकर्मियों ने कूट रचित दस्तावेजों को तैयार कर 76 लाख की धोखाधड़ी की थी। तीनों ने अपने और परिजन के नाम पर फर्जी मेडिकल बिल तैयार किए और भुगतान करा लिए।

आशा कार्यकताओं की फीकी दिवाली, मानदेय का 30% भुगतान

बैतूल। बैतूल जिले में आशा और ऊषा कार्यकताओं ने बुधवार को मुख्य चिकित्सा एवं स्वास्थ्य अधिकारी कार्यालय पर प्रदर्शन किया। कार्यकताओं ने पिछले महीनों का मानदेय अधूरा मिलने और दिवाली से पहले केवल 30 प्रतिशत भुगतान होने पर गहरा असंतोष व्यक्त किया। उन्होंने अपनी पांच सूत्रीय मांगों को लेकर एक जापान भी सौंपा। संगठन की जिलाध्यक्ष शबाना शेख के नेतृत्व में हुए इस प्रदर्शन में बताया गया कि आशा कार्यकताओं को प्रतिमाह मात्र 6,000 रुपए प्रोत्साहन राशि दी जाती है। हालांकि, पिछले कई महीनों से यह भुगतान अधूरा है। दिवाली जैसे महत्वपूर्ण त्योहार से ठीक पहले भी उन्हें केवल लगभग 30 प्रतिशत राशि ही जारी की गई है, जिससे हजारों कार्यकताओं की दिवाली फीकी पड़ने की आशंका है।



पांढुर्णा में कुएं से मोटर, पाइप और केबल चोरी

पांढुर्णा, छिंदवाड़ा। पांढुर्णा में रबी सीजन के दौरान किसानों के खेतों से चोरी की घटनाएं बढ़ गई हैं। बोरखेड़ी के किसान रविंद्र वाडबुदे के खेत से बुधवार- गुरुवार की दरमियानी रात अज्ञात चोरों ने कुएं से मोटर, केबल, पाइप और अन्य कृषि उपकरण चुरा लिए। इस घटना से किसान को लगभग 30 हजार रुपए का नुकसान हुआ है। चोरी की



यह वारदात देर रात करीब 1 बजे हुई। गुरुवार दोपहर को किसान रविंद्र वाडबुदे ने पांढुर्णा पुलिस थाने में इस संबंध में शिकायत दर्ज कराई है। चोरी हुए सामान में कुएं की मोटर, केबल, पाइप और वॉल शामिल हैं। किसान ने बताया कि चोरी के कारण उन्हें अपनी फसल की सिंचाई करने में भारी परेशानी का सामना करना पड़ रहा है। इस

समय फसल को पानी की सख्त जरूरत है, और उपकरणों की कमी से सिंचाई कार्य बाधित हो गया है। यह पहली घटना नहीं है; तिगांव, मारूड, सिवनी, बड़िचचोली सहित कई अन्य गांवों में भी किसानों के खेतों से चोरी की वारदातें सामने आई हैं। पुलिस इन सभी मामलों की जांच में जुटी है और चोरों की तलाश कर रही है।

ओरछा में हो रहा दिव्य और भव्य श्रीराम राजा लोक का निर्माण : मुख्यमंत्री डॉ. यादव

ओरछा में हो रहे हैं 239 करोड़ रुपए से अधिक लागत के कई निर्माण कार्य : भगवान श्रीराम दिन ओरछा में बिताते हैं, केवल शयन के लिए जाते हैं अयोध्या

प्रदेश में ओरछा सहित हो रहा 18

लोको का निर्माण

निवाड़ी प्रदेश का दूसरा जिला, जहां

हर घर नल से पहुंच रहा है जल

पृथ्वीपुर में 3200 करोड़ रुपए से

300 हेक्टेयर में हो रही इंटिग्रेटेड

स्टील प्लांट की स्थापना

श्रीराम राजा लोक के निर्माण के दूसरे

चरण के कार्यों का हुआ भूमिपूजन

मुख्यमंत्री ने 332.85 करोड़ के

विकास कार्यों का किया भूमिपूजन एवं

लोकार्पण

भोपाल। मुख्यमंत्री डॉ. मोहन यादव ने कहा है कि श्रीराम का नाम ही काफी है। यथा नाम तथा गुण। राम अपने गुणों से, अपने आचरण से, अपनी पितृभक्ति से और प्रजाजन का पालनहार बनकर मर्यादा पुरुषोत्तम भगवान श्रीराम बने। ओरछावासी बड़े ही भाग्यशाली हैं कि भगवान श्रीराम ने अपने दरबार के लिए ओरछा को चुना। ओरछा के लोगों को हर दिन अवधपति श्रीराम राजा सरकार के दरबार दर्शन का पुण्य मिलता है। मुख्यमंत्री डॉ. यादव बुधवार को निवाड़ी जिले के ओरछा में श्रीराम



राजा लोक के दूसरे चरण के निर्माण कार्यों के भूमिपूजन सहित अन्य विकास कार्यों के भूमिपूजन एवं लोकार्पण समारोह को संबोधित कर रहे थे। मुख्यमंत्री डॉ. यादव ने वैदिक मंत्रोच्चार के बीच पूर्ण विधि-विधान से पूजन-अर्चन कर श्रीराम राजा लोक में दूसरे चरण के निर्माण कार्यों का भूमिपूजन किया। इससे पहले मुख्यमंत्री डॉ. यादव ने ओरछा के प्रमुख मंदिर पहुंचकर श्रीराम राजा सरकार के दरबार में दर्शन कर पूजा-अर्चना की। मुख्यमंत्री ने श्रीराम राजा लोक के भव्य निर्माण के लिए पहले चरण में मंजूर एवं वर्तमान में निष्पादनीय कार्यों का मौके पर जाकर अवलोकन भी किया। मुख्यमंत्री डॉ. यादव ने कहा कि ओरछा के साथ चित्रकूट में भी करीब 2200 करोड़ रुपए के निर्माण कार्य चल

रहे हैं। श्रीराम वन गमन पथ और श्रीकृष्ण के लीला स्थलों को तीर्थ क्षेत्र बनाया जाएगा। इसके लिए सरकार ने राशि मंजूर कर दी है। कार्यक्रम के दौरान मुख्यमंत्री ने मध्यप्रदेश इलेक्ट्रॉनिक विकास निगम एवं एक एनजीओ के बीच करार की प्रक्रिया पूरी होने पर संस्था को लेटर ऑफ अवार्ड भी प्रदान किया।
निवाड़ी को नगर पालिका परिषद का दर्जा शीघ्र : मुख्यमंत्री डॉ. यादव ने निवाड़ी शहर को 'नगर पालिका परिषद' का दर्जा देने के लिए जल्द ही परीक्षण कराने की घोषणा की। उन्होंने कहा कि ओरछा को धार्मिक पर्यटन सहित एयर एम्बुलेंस एवं हेलीकॉप्टर सेवाओं से भी जोड़ा जाएगा। इसके लिए एयर स्ट्रीप बनाई जाएगी। मुख्यमंत्री ने नेंदुआ के प्राथमिक स्वास्थ्य केन्द्र का

उन्नयन कर नया अस्पताल बनाने की घोषणा की। साथ ही क्षेत्रीय आवश्यकताओं की पूर्ति के लिए नए सड़क मार्गों के निर्माण की भी घोषणा की गई।
332 करोड़ के विकास कार्यों की सौगात : मुख्यमंत्री डॉ. यादव ने कहा कि अयोध्या और ओरछा का 500 साल से अधिक पुराना नाता है। ओरछा के बुंदेला शासक मधुकर शाह की महारानी कुंवरी गणेश जो भगवान श्रीराम की उपासक थीं, 16वीं शताब्दी में भगवान श्रीराम को अयोध्या से लेकर ओरछा आई थीं। मुख्यमंत्री डॉ. यादव ने कहा कि ओरछा में जिस रूप में श्रीराम राजा पूजे जाते हैं, वैसे कहीं और नहीं पूजे जाते। उन्होंने ओरछा के विषय में बताया कि मर्यादा पुरुषोत्तम श्रीराम अपना दिन ओरछा में ही बिताते हैं, केवल शयन करने के लिए ही अयोध्या जाते हैं। उन्होंने कहा कि आज निवाड़ी जिले को 332.85 करोड़ रुपए की लागत के 21 से अधिक विकास कार्यों की सौगात मिली है। क्षेत्रवासियों को नया सांदीपनि विद्यालय और नया शासकीय महाविद्यालय भी आज मिला है। मुख्यमंत्री डॉ. यादव ने कहा कि प्रभु श्रीराम की अनंत कृपा से हम ओरछा में एक दिव्य और भव्य श्रीराम राजा लोक का निर्माण कर रहे हैं। आज श्रीराम राजा लोक निर्माण के पहले चरण के 130 करोड़ रुपए की लागत वाले विभिन्न कार्यों का लोकार्पण और शिलान्यास भी हो रहा है। उन्होंने कहा कि आज ही श्रीराम राजा लोक के दूसरे चरण के लगभग 125 करोड़ रुपए की लागत वाले दूसरे चरण के निर्माण कार्यों की आधारशिला भी रखी जा रही है। साथ ही यहां के ऐतिहासिक स्मारकों के संरक्षण एवं पुरातात्विक परिसर का भूमिपूजन भी किया जा रहा है।
देशी-विदेशी पर्यटकों को मिलेगी सुविधा : मुख्यमंत्री

डॉ. यादव ने कहा कि श्रीराम राजा लोक के पहले चरण में लगभग 5.50 करोड़ रुपए की लागत से तैयार 103 नवीन दुकानों एवं प्लाजा का लोकार्पण भी आज ही किया जा रहा है। यह विकास कार्य ओरछा आने वाले देशी-विदेशी पर्यटकों की सुविधाओं में और अधिक इजाफा करेंगे। मुख्यमंत्री डॉ. यादव ने प्रसन्नता व्यक्त करते हुए कहा कि ओरछा में श्रीराम राजा लोक के निर्माण के दोनों चरणों सहित सात विभिन्न प्रकार की विकास परियोजनाओं पर करीब 239 करोड़ रुपए से अधिक की लागत के कई निर्माण कार्य प्रगति पर हैं। यह सभी कार्य श्रीराम राजा सरकार के चरणों में अर्पित हैं। मुख्यमंत्री डॉ. यादव ने कहा कि निवाड़ी प्रदेश का दूसरा जिला जहां हर घर में नल से जल इंटिग्रेटेड स्टील प्लांट की स्थापना होगी। प्रदेश का दूसरा ऐसा जिला है, जहां हर घर में नल से जल पहुंच रहा है। निवाड़ी केन-बेतवा परियोजना से भी लाभान्वित होने जा रहा है। इससे संपूर्ण क्षेत्र को भरपूर लाभ मिलेगा। मुख्यमंत्री डॉ. यादव ने कहा कि श्रीराम राजा लोक के निर्माण से ओरछा में धार्मिक एवं पर्यटन आधारित अर्थव्यवस्था का निर्माण होगा। क्षेत्र का विकास होगा, रोजगार के नए अवसर सृजित होंगे। उन्होंने कहा कि लाड़पुरा खास एवं राधापुर ग्राम की महिलाओं द्वारा संचालित होम-स्टे मध्यप्रदेश में पहले एवं दूसरे स्थान पर रहे हैं। इस वर्ष चंदपुरा तथा शिलान्यास भी हो रहा है। इस वर्ष चंदपुरा तथा शिलान्यास भी हो रहा है। मुख्यमंत्री डॉ. यादव ने बताया कि निवाड़ी औद्योगिक विकास में भी आगे आ रहा है। जिले के पृथ्वीपुर में पेंसिफिक इंडस्ट्री मेटल लिमिटेड द्वारा 3200 करोड़ रुपए की लागत से करीब 300 हेक्टेयर भूमि में 'इंटिग्रेटेड स्टील प्लांट' की स्थापना की जा रही है।

लोकल उत्पादों को दे प्रोत्साहन

आत्मनिर्भर बनाने स्वदेशी को दे बढ़ावा: सम्पतिया उईके

‘दैनिक रेवांचल टाइम्स नरसिंहपुर। बुधवार को भारतीय जनता पार्टी जिला कार्यालय में आत्मनिर्भर भारत स्वदेशी संकल्प अभियान को लेकर पत्रकार वार्ता का आयोजन किया गया जिसे मध्यप्रदेश शासन की केबिनेट मंत्री लोक स्वास्थ्य यात्रिकी विभाग श्रीमति सम्पतिया उईके ने भाजपा जिलाध्यक्ष पं. रामस्नेही पाठक, जिला पंचायत अध्यक्ष ज्योति काकोड़िया तेन्दुखेड़ा विधायक विश्वनाथ सिंह पटेल, नगर पालिका अध्यक्ष नीरज महाराज, अभियान के जिला प्रभारी नीलकमल जैन, जिला मीडिया प्रभारी अभिनव शर्मा की उपस्थिति में पत्रकार जनों को संबोधित किया। उन्होंने कहा कि प्रधानमंत्री नरेंद्र मोदी ने देश को 2047 तक विकसित भारत बनाने का संकल्प लिया है देश को विकसित बनाने का मार्ग आत्मनिर्भर भारत के निर्माण से होकर जाता है आत्मनिर्भर भारत निर्माण का सशक्त माध्यम स्वदेशी है। इस हेतु घर घर स्वदेशी हर घर स्वदेशी गर्व से कहो यह स्वदेशी है यह केवल नारा नहीं अपितु स्वदेशी का संकल्प लेकर आत्मनिर्भर भारत की नींव को स्थापित करना है। आत्मनिर्भर भारत संकल्प अभियानह्म विकसित राष्ट्र बनाने का मार्ग है।

स्वदेशी को दिया जा रहा बढ़ावा
केबिनेट मंत्री श्रीमती संपतिया उईके ने कहा कि देश की आजादी के बाद की सरकारों ने पश्चिमी मॉडल को अपनाया और स्वदेशी को प्रोत्साहन नहीं दिया। वर्ष 2014 में प्रधानमंत्री नरेंद्र मोदी के नेतृत्व में केंद्र में सरकार बनने के बाद स्वदेशी को बढ़ावा दिया गया। वर्ष 2014 से पहले हमारी सेनाओं को बुलेट प्रूफ जैकेट तक विदेशों से मंगाई जाती थी।



वर्ष 2014 से पहले भारत का रक्षा निर्यात मात्र 600 करोड़ के करीब था। प्रधानमंत्री के नेतृत्व में आज भारत का रक्षा निर्यात 23 हजार करोड़ से अधिक पहुंच चुका है। भारत वर्तमान में प्रति वर्ष 2 लाख करोड़ के मोबाइल निर्यात कर रहा है। मोबाइल निर्माण में भारत विश्व में दूसरे नंबर पर है। आटोमोबाइल, ट्रैक्टर निर्माण में भारत विश्व में प्रथम स्थान पर, बस निर्माण में दूसरा स्थान और ट्रक निर्माण में भारत तीसरे स्थान पर है।

लघु उद्योगों को दे बढ़ावा
केबिनेट मंत्री श्रीमती संपतिया उईके कहा कि प्रधानमंत्री श्री नरेंद्र मोदी जी के नेतृत्व में देशभर में भाजपा द्वारा चलाए जा रहे ह्यआत्मनिर्भर भारत

संकल्प अभियानह्य में स्वदेशी और लघु उद्योगों को बढ़ावा देना है। यह अभियान विकसित भारत बनाने की गति को तेज करने के साथ देश को आयात पर निर्भरता से मुक्त करना है। घरेलू उत्पाद को बढ़ावा देने के साथ सूक्ष्म, लघु और मध्यम उद्यमों (एमएसएमई) को सशक्त बनाना है। साथ ही नवाचार, स्टार्टअप और टेक्नोलॉजी को बढ़ावा देने के साथ युवाओं को रोजगार और उद्यमिता के अवसर देना है। उन्होंने कहा कि स्वदेशी उत्पाद वह है जो भारत में बना है, स्वदेशी वह है जिसको बनाने में भारतीयों का श्रम पसीना लगा है। हर घर स्वदेशी घर-घर स्वदेशीह्यह्य का आह्वान प्रधानमंत्री जी ने किया है। हर घर स्वदेशी घर-घर स्वदेशी यह एक नारा नहीं आत्मनिर्भर और विकसित भारत की नींव

रोजगार स्वरोजगार एवं अप्रेंटिसशिप मेला 27 को

‘दैनिक रेवांचल टाइम्स नरसिंहपुर। जिला व्यापार एवं उद्योग केन्द्र नरसिंहपुर युवा संगम कार्यक्रम के अंतर्गत रोजगार स्वरोजगार एवं अप्रेंटिसशिप मेला का आयोजन शासकीय ठाकुर निरंजन सिंह महाविद्यालय गोटेगांव में 27 अक्टूबर 2025 को प्रातः 10.30 बजे से शाम 5 बजे तक किया जाएगा। मेले के दौरान स्वरोजगार योजनान्तर्गत विभिन्न विभागों के माध्यम से स्वरोजगार के लिए उपलब्ध कराए गए ऋण का वितरण एवं निजी क्षेत्र के फार्म कंपनियों द्वारा रोजगार उपलब्ध कराए गए आवेदकों को ऑफर लेटर का वितरण किया जाएगा।

है।
विकास के रास्ते पर दौड़ रहा प्रदेश
केबिनेट मंत्री श्रीमती संपतिया उईके ने कहा कि प्रधानमंत्री श्री नरेंद्र मोदी जी और मुख्यमंत्री डॉ. मोहन यादव की डबल इंजन वाली सरकार मध्यप्रदेश को तेजी से विकास के रास्ते पर आगे ले जा रही हैं। प्रदेश में नर्मदा विकास पथ, मालवा विकास, विंध्य विकास पथ, बुंदेलखंड विकास पथ, चंबल एक्सप्रेस वे, विंध्य एक्सप्रेस वे, नर्मदा एक्सप्रेस जैसी परियोजनाएं लागू की गई हैं। ऑंकारेश्वर में दुनिया का सबसे बड़ा फ्लोटिंग सोलर प्लांट लग रहा है। इंदौर-भोपाल में मेट्रो परियोजना, इंदौर में 35 मंजिला स्टार्टअप पार्क बनाया जा रहा है। धार में मेगा टेक्सटाइल पार्क बन रहा है, जहां से कपास और रेशम का एक्सपोर्ट होगा। 44600 करोड़ रुपये लागत वाली केन-बेतवा लिंक परियोजना पर काम किया जा रहा है। उन्होंने कहा कि मुख्यमंत्री डॉ. मोहन यादव ने मध्यप्रदेश को विकसित और आत्मनिर्भर बनाने के लिए अनेक कदम उठाए हैं। प्रदेश में निवेश बढ़ाने के लिए अनेक प्रयास किए जा रहे हैं। करीब 30 लाख करोड़ के निवेश प्रस्ताव मिले हैं, जिनसे करीब 23 लाख लोगों को रोजगार मिलेगा। प्रदेश के सांची दूध को पूरे देश में पहचान दिलाने के प्रयास किए जा रहे हैं। महाकाल लोक की तर्ज पर प्रदेश में 11 नए सांस्कृतिक केंद्रों के विकास का काम चल रहा है। मंडल स्तर पर मंडल सम्मेलन, स्ट्रीट वेंडर, छोटे दुकानदार एवं स्थानीय कारीगर सम्मेलन व संपर्क के साथ 25 दिसंबर को अभियान का समापन होगा।



किसान संघ का दो दिवसीय प्रशिक्षण सम्पन्न

‘दैनिक रेवांचल टाइम्स नरसिंहपुर। गत दिवस भारतीय किसान संघ महकौशल प्रान्त का दो दिवसीय प्रशिक्षण वर्ग सम्पन्न हुआ। इस वर्ग में सिवनी, टीकमगढ़, बालाघाट, छिंदवाड़ा, सीधी, मऊगंज, सागर, एवं नरसिंहपुर जिले के जैविक प्रमुख एवं अन्य कार्यकर्ता उपस्थित रहे। कार्यक्रम में भाकिस के प्रांत सङ्गठन मंत्री तुलाराम जी, जिलाध्यक्ष सन्तोष राय, प्रान्त जैविक प्रमुख कृष्णपाल, कृषि विज्ञान केंद्र के वरिष्ठ पौधरोग वैज्ञानिक डॉ एस आर शर्मा, जबलपुर सम्भाग अध्यक्ष अनिरुद्ध सिंह, प्रान्त उपाध्यक्ष नारायण सिंह पटेल, प्रान्त मंत्री स्वदेश, प्रान्त सदस्य सरदार सिंह, जिला कोषाध्यक्ष विष्णु, जिला उपाध्यक्ष भाव सिंह, सम्भाग उपाध्यक्ष विजय, तेज सिंह, राजेंद्र शर्मा, शारदा माता गौसेवा प्रमुख केरपानी, प्रीतम सिंह की उपस्थिति रही। इस प्रशिक्षण के बाद सभी जैविक प्रमुख अपने अपने जिलों में जैविक खेती करने वाले किसानों को प्रशिक्षित करेंगे। विषमुक्त खाद्यान्न आज महति आवश्यकता है। किसानों के साथ उपयोगकर्ता को मोटिवेट करने की भी आवश्यकता है। जिस तरह से आज केंसर के मरीज बढ़ रहे हैं वह आने वाले खतरे की आहट है यदि आज हमने विषमुक्त खाद्यान्न नहीं अपनाया तो बर्बाद होने के अलावा कोई रास्ता नहीं है। प्रान्त संगठन मंत्री ने कहा विज्ञान चमत्कार भी अभिशाप भी। आज का समय गौकृषि वणिज्यम का है हर किसान को कुटीर उद्योग की पर विचार करना पड़ेगा। सभी जिलों में जैविक वर्ग की यजन भी बनी। यथासम्भव जैविक हॉट शुरू करने की बात भी कही। कार्यक्रम के उपरांत छिड़वाड़ा से लाये पौधों का पौधरोपण भी किया।

कृषि विस्तार अधिकारी संघ ने सौंपा ज्ञापन

‘दैनिक रेवांचल टाइम्स नरसिंहपुर। विगत दिवस मध्यप्रदेश कृषि विस्तार अधिकारी संघ ने अपनी 12 सूत्री मांगों को लेकर मंगलवार को ज्ञापन सौंपा। संघ ने चेतावनी दी है कि यदि उनकी मांगें पूरी नहीं हुईं तो नवंबर से प्रदेशव्यापी आंदोलन शुरू किया जाएगा। यह ज्ञापन संचालक किसान कल्याण एवं कृषि विकास विभाग के नाम था, जिसे कृषि विभाग के उपसंचालक मोरिस नाथ को सौंपा गया। संघ ने कृषि विस्तार अधिकारियों की समस्याओं के शीघ्र निराकरण की मांग की है। ज्ञापन में बताया कि प्रदेशभर के कृषि विस्तार अधिकारी मैदानी स्तर पर विभाग की योजनाओं के सफल संचालन, प्रचार-प्रसार और किसानों तक जानकारी पहुंचाने में अहम भूमिका निभाते हैं। इसके बावजूद उन्हें कई स्तरों पर परेशानियों का सामना करना पड़ रहा है। संघ की प्रमुख मांगों में कृषि विस्तार अधिकारियों को 2400 ग्रेड पे के स्थान पर 2800 ग्रेड पे देना, तीन वर्ष की परिवीक्षा अवधि पूरी होने के बाद 100 प्रतिशत वेतन प्रदान करना और लॉबित महंगाई भत्ता व एरियर का भुगतान करना शामिल है। इसके अतिरिक्त रबी

सीजन के लिए बीज की तत्काल उपलब्धता सुनिश्चित करने, पटवारियों के समान पच्चीस प्रतिशत सर्वे भत्ता देने, भावांतर योजना में पंजीयन लक्ष्य के लिए दबाव समाप्त करने और अनुचित निलंबन की कार्रवाई पर रोक लगाने की मांग भी की गई है। संघ ने आरोप लगाया कि डीबीटी योजना के तहत फसल प्रदर्शन में कुछ अधिकारियों द्वारा निजी विक्रेताओं से निम्न गुणवत्ता की सामग्री वितरण कराने के लिए दबाव डाला जा रहा है। अन्य मांगों में स्नातक उपाधि प्राप्त कृषि विस्तार अधिकारियों को नियुक्ति दिनांक से समयमान वेतनमान का लाभ देना, रिक्त कृषि विकास अधिकारी पदों पर वरिष्ठता के आधार पर प्रभार सौंपना, मृदा नमूना संग्रहण व स्वास्थ्य कार्ड वितरण की राशि का भुगतान करना और महिला कृषि विस्तार अधिकारियों के लिए शौचालय एवं पेयजल की सुविधा सुनिश्चित करना शामिल है। संघ ने स्पष्ट चेतावनी दी है कि यदि विभाग ने इन मांगों पर शीघ्र कोई निर्णय नहीं लिया तो आगामी नवंबर से प्रदेशभर में आंदोलन की रणनीति अपनाई जाएगी।

एफएलएन मेले का आयोजन 30 को

‘दैनिक रेवांचल टाइम्स नरसिंहपुर। जिला परियोजना समन्वयक जिला शिक्षा केन्द्र ने बताया कि जिले की प्रत्येक शासकीय प्राथमिक शालाओं में एफएलएन मेले का आयोजन तीन चरणों में किया जायेगा। प्रथम चरण एफएलएन मेले का आयोजन 30 अक्टूबर 2025 को किया जायेगा। प्रत्येक शाला में माता- अभिभावक समूह का गठन शाला स्तर पर किया जाकर निर्देशानुसार निर्धारित मासिक गतिविधियों का आयोजन किया जाएगा। उन्होंने बताया कि मेला आयोजन की पालकों और समुदाय को पूर्व सूचना प्रदान करते हुए अनिवार्यता आमंत्रित किया जाए। साथ ही बसाहट की आँगनबाड़ी को सूचना दें कि वह भी बच्चों के साथ उक्त मेले में सहभागिता करें। मेला दिवस के पूर्व डाइट स्तर पर जिले के समस्त जनाशिक्षकों को एक दिवसीय उन्मुखीकरण 25 से 29 अक्टूबर के मध्य आयोजित किया जाएगा। जिसमें पूर्व सत्रों की भांति प्रथम संस्था के वॉल्लन्टियर उन्मुखीकरण में सहयोग हेतु उपस्थित रहेंगे। आयोजन के पूर्व मेलों का प्रचार-प्रसार प्रत्येक स्तर पर किया जाए। प्रचार-प्रसार हेतु पत्र के साथ संलग्न किए गए नुक्कड़ नाटकों के माध्यम से भी कराया जाए।



‘दैनिक रेवांचल टाइम्स नरसिंहपुर। कलेक्टर श्रीमती रजनी सिंह के निर्देशों के परिपालन में दीपावली त्र्यहार को दृष्टिगत रखते हुए खाद्य सुरक्षा अधिकारी सुश्री सारिका दुबे एवं श्रीमती कविता राठौर ने सिंहपुर, करेली व राजमार्ग तेंदुखेड़ा में 10 प्रतिष्ठानों का निरीक्षण किया। उन्होंने विभिन्न मिठाई की दुकानों, खोबा विक्रेता व अन्य प्रतिष्ठानों का निरीक्षण किया। निरीक्षण के दौरान दुध एवं मावा, दही, घी, मिठाई, दूध एवं खोबे से बनी विभिन्न प्रकार की मिठाईयाँ, छैना के रसगुल्ले, बेसन के लड्डू आदि के लगभग 16 नमूनों को संग्रहीत किया गया। संग्रहीत नमूनों की जांच के लिए राज्य खाद्य प्रयोगशाला भेजे गए हैं। इस दौरान खाद्य विक्रेताओं को खाद्य सामग्री ढंककर रखने, स्वच्छता पूर्वक और गुणवत्तापूर्ण मिठाईयों का विक्रय करने के निर्देश दिए। विक्रेताओं को हिदायत दी गई कि नियमों का उल्लंघन करने पर कड़ी कार्यवाही की जायेगी।

दस मिष्ठान

प्रतिष्ठानों

का किया

निरीक्षण

‘दैनिक रेवांचल टाइम्स नरसिंहपुर। जिला प्रशासन के नाम सेवानिवृत्त कर्मचारी द्वारा आवेदन देकर कार्रवाई की मांग की गई। वर्ष 2019 मई माह से सहायक पंजीयक सहकारी संस्था नरसिंहपुर में उप अकैक्षक के पद पर कार्यरत था तथा सातवें वेतनमान की प्रथम एवं द्वितीय किश्त जिला सिवनी से प्राप्त हो गई थी किन्तु आपके कार्यालय से तृतीय किस्त 2019-20 में मिलना थी जो कि आज दिनांक तक भुगतान नहीं किया गया है जबकि यह राशि सेवा अवधि में ही भुगतान की जाना थी साथ ही

या अन्य गंभीर स्थितियों में सीपीआर के माध्यम से किसी व्यक्ति की जान बचाई जा सकती है। सीपीआर देने की तकनीक

बताते हुए डॉ. कुरें ने कहा कि व्यक्ति की छाती के बीच में अपनी कोहनियाँ को सीधा रखते हुए, अपने शरीर के वजन को पीछे रखते हुए, अपने हाथों की एड़ी का प्रयोग कर प्रति मिनट 100 से 120 बार जोर से और तेजी से दबाव डालना चाहिए। डॉ. कुरें ने स्पष्ट किया कि सीपीआर केवल वयस्कों के लिए ही नहीं, बल्कि छोटे बच्चों को भी अलग तरीके से दिया जा सकता है। उन्होंने बच्चों को सीपीआर देने के तरीके का प्रदर्शन भी किया। इसके अलावा, उन्होंने जानकारी दी कि आपातकालीन स्थितियों में जानवरों को भी सीपीआर देकर बचाया जा सकता है।

भारत-सऊदी अरब के बीच बड़ी डील

दोनों देशों ने रसायन और पेट्रोकेमिकल सेक्टर में सहयोग बढ़ाने पर जताई सहमति

नई दिल्ली। भारत और सऊदी अरब ने केमिकल्स और पेट्रोकेमिकल्स सेक्टर में द्विपक्षीय सहयोग बढ़ाने, निवेश को बढ़ावा देने का फैसला लिया। यह जानकारी बुधवार को जारी एक आधिकारिक बयान में दी गई। पाकिस्तान और सऊदी अरब के बीच पारस्परिक सुरक्षा समझौते के बाद दोनों देशों का कहना था कि इस समझौते के बाद भारत और सऊदी अरब के बीच रिशतें कमजोर होंगे, लेकिन भारत और सऊदी अरब ने सभी को चौंकाते हुए इस बड़े फैसले का ऐलान किया है। भारत के रसायन एवं उर्वरक मंत्रालय के मुताबिक सऊदी अरब भारत का चौथा सबसे बड़ा व्यापारिक साझेदार है और भारत सऊदी अरब का दूसरा सबसे बड़ा व्यापारिक साझेदार है। दोनों देशों के बीच द्विपक्षीय व्यापार साल 2024-25 में 41.88 अरब डॉलर तक पहुंच गया, जिसमें केमिकल्स और पेट्रोकेमिकल्स का योगदान 10 प्रतिशत यानी लगभग 4.5 अरब डॉलर रहा।



आधिकारिक जानकारी के मुताबिक भारत के रसायन और पेट्रोसायन विभाग और सऊदी अरब के उद्योग एवं खनिज मंत्रालय के बीच एक द्विपक्षीय बैठक हुई। इस बैठक में भारतीय पक्ष का नेतृत्व रसायन एवं पेट्रोसायन विभाग की सचिव निवेदिता शुक्ला वर्मा ने किया। वहीं, सऊदी प्रतिनिधिमंडल की अगवाई उद्योग और खनिज उप मंत्री खलील बिन इब्राहिम बिन सलामाह ने की। दोनों पक्षों ने केमिकल्स और पेट्रोकेमिकल्स सेक्टर में दोनों देशों की पूरकता को स्वीकार किया। दोनों पक्षों ने भारत के पेट्रोलियम, केमिकल और पेट्रोकेमिकल इन्वेस्टमेंट रिजन में निवेश और दोनों देशों की प्रमुख कंपनियों के बीच संभावित साझेदारी वरिष्ठ केमिकल्स और पेट्रोकेमिकल्स की वैल्यू चेन में सहयोग बढ़ाने के अवसरों पर चर्चा की।

नेपाल और ओमान ने टी-20 विश्व कप 2026 के लिए किया क्वालिफाई

नई दिल्ली। नेपाल और ओमान ने एशिया-ईएपी क्वालिफायर में अल अमीरात में अपने सुपर सिक्स मुकाबले से पहले ही भारत और श्रीलंका में होने वाले 2026 टी20 विश्व कपों में अपनी जगह पक्की कर ली है। इस टूर्नामेंट से एक और टीम अगले साल के टी20 विश्व कप में उनका साथ देगी। नेपाल और ओमान को टी20 विश्व कप का टिकट तब मिला जब यूएई ने समोआ को पहले 77 रनों से हरा दिया। सुपर सिक्स व्हाईस्ट टेबल पर यूएई फिलहाल चार अंकों के साथ



तीसरे स्थान पर है, जबकि ओमान और नेपाल शीर्ष पर हैं। दोनों टीमों के बीच फर्क सिर्फ नेट रन रेट का है। यूएई अब 16 अक्तूबर को जापान से एक अहम मुकाबला

कम की इकॉनमी रेट के साथ चार पारियों में दस विकेट लिए हैं। कतर के खिलाफ मिली जीत में उन्होंने सिर्फ 18 रन देकर पांच विकेट लिए। ओमान के जितेन रमनंदी इस टूर्नामेंट में चौथे सबसे ज्यादा विकेट लेने वाले गेंदबाज हैं। उन्होंने चार पारियों में सात विकेट लिए हैं। एशिया-ईएपी क्वालिफायर से पहले भी यह बाएं हाथ के तेज गेंदबाज एशिया कप में भारत के खिलाफ अच्छा प्रदर्शन कर चुके हैं, जहां उन्होंने अभिषेक शर्मा और तिलक वर्मा को आउट किया था।

लखनऊ। केन विलियमसन इंडियन प्रीमियर लीग (आईपीएल) में लखनऊ सुपर जायंट्स (एलएसजी) में रणनीतिक सलाहकार के रूप में शामिल हो गए हैं, टीम के मालिक संजीव गोयनका ने गुरुवार सुबह सोशल मीडिया पर यह जानकारी दी। फ्रैंचाइजी के मालिक गोयनका ने 35 वर्षीय पूर्व न्यूजीलैंड कप्तान के बारे में लिखा, ह्उनका नेतृत्व, रणनीतिक अंतर्दृष्टि, खेल की गहरी समझ और खिलाड़ियों को प्रेरित करने की क्षमता उन्हें टीम के लिए एक अमूल्य योगदान बनाती है। विलियमसन, जो एएसए 20 लीग में डरबन टीम के साथ रहते हुए सुपर जायंट्स फ्रैंचाइजी का हिस्सा रहे हैं, ने आखिरी बार इस साल मार्च में दुबई में भारत के खिलाफ चैंपियंस ट्रॉफी के फाइनल में न्यूजीलैंड के लिए खेला था।

चादर के धंधे में लहलुहान रिश्ते: बहनोई ने साले की चाकू मारकर की हत्या, हनुमानताल में खून से सनी शाम

दैनिक रेवांचल टाइम्स, जबलपुर। हनुमानताल थाना क्षेत्र के चांदनी चौक इलाके में बीती शाम वह सब कुछ हुआ जिसकी कल्पना किसी ने नहीं की थी.....जहां रोज जवाब देनी जाती थीं, वहां रिश्तों पर खून के छींटे पड़ गए। उत्तर प्रदेश से रोजी-रोटी की तलाश में आए दो रिश्तेदारों के बीच पुराने पारिवारिक और कारोबारी विवाद ने आखिरकार खूनी अंजाम ले लिया। पुलिस के मुताबिक, मृतक रहमत अली (30) और आरोपी जमील अहमद (30) दोनों मूल रूप से सीतापुर (उ.प्र.) के रहने वाले थे और जबलपुर में फेरी लगाकर चादर बेचते थे। पिछले कुछ समय से दोनों के बीच व्यापार और पारिवारिक तनाव चल रहा था। इसी तनाव ने शनिवार 12 अक्टूबर की शाम को हत्या का रूप ले लिया। करीब शाम 7:45 बजे, सैय्यद बाबा मजार वाली गली में जमील ने अपने साले रहमत अली को चाकू से सीने में वार कर दिया। लहलुहान रहमत को तत्काल मेडिकल कॉलेज ले जाया गया, जहां डॉक्टरों ने रात 11:30 बजे उसे मृत घोषित कर दिया।

पारिवारिक विवाद की जड़ में था संदेह और धंधे की रंजिश

थाना प्रभारी धीरज राज के अनुसार, प्रारंभिक जांच में सामने आया है कि जमील और उसकी पत्नी नसरीन (रहमत की बड़ी बहन) के बीच काफी समय से वैवाहिक विवाद चल रहा था। नसरीन के संतान न होने और कथित अवैध संबंधों के आरोपों ने रिश्तों को जहरीला बना दिया था। इसी तनाव के बीच रहमत अली का जबलपुर आकर उसी इलाके में फेरी लगाना, जहां जमील पहले से कारोबार कर रहा था, उसकी चिंगारी बन गया। जमील ने पुलिस पृछताछ में स्वीकार किया कि उसे रहमत अली और उसके परिवार से दबाव महसूस होता था कि वह चादर बेचने का काम न करे। इसी मनोवैज्ञानिक तनाव में उसने हत्या की योजना बना डाली।

कलेक्टर और पुलिस अधीक्षक ने किया कठौदा थोक पटाखा बाजार का निरीक्षण

दैनिक रेवांचल टाइम्स, जबलपुर। पटाखा दुकानों में सुरक्षा मानकों का सख्ती से पालन सुनिश्चित कराने के लिये कलेक्टर राघवेन्द्र सिंह और पुलिस अधीक्ष संपत उपाध्याय ने आज गुरुवार को कठौदा स्थित थोक पटाखा बाजार का निरीक्षण किया तथा पटाखा व्यापारियों को लायसेंस की शर्तों का कड़ाई से पालन करने के निर्देश दिये। निरीक्षण के दौरान कलेक्टर और पुलिस अधीक्षक ने पटाखा व्यापारियों के लायसेंस, स्टॉक रजिस्टर एवं अन्य दस्तावेजों का परीक्षण भी किया। नगर निगम आयुक्त रामप्रकाश अहिंवार भी इस मौके पर उनके साथ थे। कठौदा पटाखा बाजार के निरीक्षण में पटाखा व्यापारियों को फायर सेफ्टी और इलेक्ट्रिक सेफ्टी पर विशेष ध्यान देने की हिदायत दी। उन्हें मौजूदा अग्निशमन उपकरणों के स्थान पर बिजली एवं ज्वलनशील

तरल पदार्थों से लगने वाली आग को बुझाने में इस्तेमाल किये जाने वाले कार्बन डाई ऑक्साइड (CO2) युक्त अग्निशमन यंत्र रखने के निर्देश दिये गये। पटाखा व्यापारियों से कहा गया कि दुकानों पर इलेक्ट्रिक सेफ्टी सर्टिफिकेट अनिवार्य रूप से रखे जायें। स्टॉक रजिस्टर रखने तथा इसे नियमित रूप से अपडेट करने के निर्देश भी पटाखा व्यापारियों को दिये गये तथा पटाखा दुकानों पर लायसेंसधारी व्यक्ति की अनिवार्य मौजूदगी सुनिश्चित करने कहा गया। कलेक्टर और पुलिस अधीक्षक ने कहा कि सुरक्षा की दृष्टि से थोक पटाखा बाजार के अंदर वाहनों के प्रवेश को सख्ती से प्रतिबंधित किया जाये। उन्होंने इसके लिये पटाखा बाजार परिसर की बैरिकेडिंग करने के निर्देश दिये तथा वाहनों की पार्किंग व्यवस्था पटाखा बाजार से सुरक्षित दूरी पर रखने की हिदायत दी।

फरार आरोपियों की गिरफ्तारी पर 10-10 हजार का इनाम घोषित

समानांतर वक्फ बोर्ड चलाने के आरोपी शौकत मोहम्मद खान एड. तकमील नासीर तथा रियाज खान की मध्यप्रदेश पुलिस को तलाश पुलिस ने किया 10-10 हजार रु. का इनाम घोषित

वक्फ कमेटीयों के फर्जी वस्तुवाच बनाकर उनका उपयोग कर ब्लैकमेलिंग करने में है आरोपी वक्फ प्रबंध कमेटीयों की झूठी शिकायतें और जाली दस्तावेज तैयार कर ब्लैकमेल करने वाले गिरोह के तीन आरोपियों पर म.प्र. पुलिस द्वारा 10,000-10,000 दस-दस हजार रुपये का इनाम घोषित।

आरोपी रियाज खान इनकी सूचना देने वाले को म.प्र. पुलिस द्वारा इनाम दिया जायेगा। इस सम्बंध में निम्न दूरभाष पर सूचना दी जा सकती है -

फोन : 0734-2527130, 2525253, 2527143 100, 7587636996, 7697799907

दैनिक रेवांचल टाइम्स, जबलपुर। जिला पुलिस ने थाना खाराकुआ क्षेत्र के एक गंभीर मामले में तीन फरार आरोपियों की गिरफ्तारी के लिए नगद इनाम की घोषणा की है। पुलिस अधीक्षक प्रदीप शर्मा द्वारा जारी उद्घोषणा में कहा गया है कि अपराध क्रमांक 135/11.09.2025, धारा 318, 338, 336(3), 308(7), 3(5) बीएनएस के तहत दर्ज मामले में आरोपी लंबे समय से पुलिस गिरफ्त से दूर हैं। मामले की गंभीरता को देखते हुए पुलिस अधीक्षक ने प्रत्येक आरोपी की गिरफ्तारी पर 10,000 रुपए नगद इनाम घोषित किया है।

फरार आरोपी इस प्रकार हैं...

शौकत मोहम्मद खान, पिता असगर मोहम्मद खान, निवासी 68 एन.आर.आई. कॉलोनी, व्ही.आई.पी. रोड, भोपाल तकमील नासिर, निवासी 1177/5 नया मोहल्ला,



तेरे कारण मुझे काम नहीं मिल रहा... आखिरी झगड़ा

गवाहों के अनुसार, वारदात वाली शाम रहमत अली अपने घर के सामने था, तभी जमील आया और कहा, तेरे कारण मुझे काम नहीं मिल रहा। झगड़ा बढ़ा और कुछ ही सेकंड में जमील ने अपने पास रखे फिलिप कार्ड से बुलाए गए पेननाइफ से वार कर दिया। रहमत वहीं गिर पड़ा और जमील मौके से फरार हो गया।

प्रार्थी की रिपोर्ट से खुली पूरी कहानी

प्रार्थी सराफत अली, जो मृतक का कारोबारी साथी था, ने बताया कि रहमत पिछले 15 दिन से उसके अधीन चादर बेचने का काम करता था। वारदात के बाद उसने ही रहमत को ऑटो से मेडिकल कॉलेज पहुंचाया, जहां उसकी जान नहीं बच सकी।

जमील की गिरफ्तारी और पुलिस जांच

हत्या के बाद आरोपी जमील खुद कोतवाली थाना पहुंच गया और पूरा अपराध कबूल कर लिया। पुलिस ने उसे हिरासत में लेकर धारा 103 बीएनएस (हत्या) के तहत मामला दर्ज किया है। शव को पोस्टमार्टम के लिए मचुरी भेजा गया है। सीएसपी मधुर पाटेरिया, टीआई धीरज राज, एसआई विनोद सुरकेल और एसआई राजेश पांडे की टीम मामले की जांच कर रही है। रिश्ते, रोटी और रंजिश.....तीनों जब एक साथ उलझते हैं तो समाज की सबसे गहरी दरारें सामने आती हैं। यह सिर्फ हत्या नहीं, बल्कि हमारे समय की एक दर्दनाक तस्वीर है, जहां रिश्तों की गर्माहट अब ठंडी हो चुकी है, और रोजी की दौड़ में इंसानियत दम तोड़ रही है।

मोहम्मद अकरम अंसारी

एक दिवसीय अल्प विराम परिचय कार्यक्रम संपन्न

अल्प विराम से बढ़ती है कार्य करने की क्षमता

दैनिक रेवांचल टाइम्स, जबलपुर। मध्यप्रदेश जन अभियान परिषद एवं राज्य आनंदम संस्थान के संयुक्त तत्वधान में एक दिवसीय अल्प विराम परिचय कार्यक्रम का आयोजन आज गुरुवार को जिला पंचायत के सभागार में किया गया। जिला पंचायत के मुख्य कार्यपालन अधिकारी अभिषेक गेहलोत की अध्यक्षता में आयोजित इस कार्यशाला में अतिरिक्त मुख्य कार्यपालन अधिकारी मनोज सिंह, आनंदम संस्थान की जिला समन्वयक सुश्री दीप्ति ठाकुर, जन अभियान परिषद के जिला समन्वयक घनश्यामेश्वर दयाल रायपुरिया भी मौजूद थे। कार्यशाला का शुभारंभ दीप प्रज्वलन कर किया गया। जिला पंचायत के अतिरिक्त मुख्य कार्यपालन अधिकारी मनोज सिंह ने कार्यशाला की उपयोगिता पर प्रकाश डालते हुये बताया कि दैनिक कार्यों के साथ जीवन को कैसे खुशहाल बनाया जा सके और कार्यस्थल का माहौल कैसे खुशनुमा रख सकें इसकी जानकारी देना कार्यशाला के आयोजन का मुख्य उद्देश्य है। आनन्दम संस्थान की जिला समन्वयक सुश्री दीप्ति ठाकुर ने जीवन को खुशहाल



बनाने के तरीकों की चलचित्र एवं डॉक्यूमेंट्री के माध्यम से जानकारी प्रदान की। मास्टर ट्रेनर राजेन्द्र असाठी, अर्चना शर्मा, सारिका अग्रवाल, सुनीता लखनपाल एवं अनिता यादव ने भी स्वयं को खुश रखने के साथ-साथ परिवार और समाज में खुशनुमा माहौल बनाये रखने के बारे में जानकारी दी। कार्यशाला में जिला पंचायत, महिला एवं बाल विकास, कृषि, पुलिस, स्वास्थ्य एवं शिक्षा विभाग तथा नगर परिषद बरेला और भेड़ाघाट के अधिकारी-कर्मचारी उपस्थित रहे। आभार प्रदर्शन जन अभियान परिषद के विकासखंड समन्वयक विनायक वडनेरकर द्वारा किया।

जब सरकारी विभागों को नहीं रहा कानून का डर: 17 बार लिखे पत्र के बाद आर्थिक अपराध अन्वेषण ब्यूरो (ईओडब्ल्यू) ने जिला अस्पताल में दी दबिश... चिकित्सा प्रतिपूर्ति बिल घोटाले में दस्तावेज जप्त

ईओडब्ल्यू दरवाजे पर पहुंची तो फाइलें दौड़ने लगीं लगाता है कई बरसों से आराम फरमा रही थीं।

यह अस्पताल है या लेखा शाखा की प्रयोगशाला, जहां बीमारी का इलाज नहीं, बिलों का खेल होता है!

17 पत्रों के बाद छपा पड़ा लेकिन असली सवाल ये है कि पहली बार में ही जवाब क्यों नहीं मिला?

ईओडब्ल्यू ने दरवाजा खटखटाया, तो पता चला अंदर फाइलें नहीं फरेब पल रहा था।

दैनिक रेवांचल टाइम्स, जबलपुर। कभी सरकारी दफ्तरो को कानून और जवाबदेही का मंदिर कहा जाता था, लेकिन आज हालात यह हैं कि इन विभागों को अब ईमानदारी का डर तो छोड़िए, ईओडब्ल्यू जैसी जांच एजेंसी का भी खौफ नहीं रह गया है। जबलपुर का जिला अस्पताल इसका ताजा और चौंकाने वाला उदाहरण बन गया है, जहां आर्थिक अपराध अन्वेषण ब्यूरो (ईओडब्ल्यू) ने दीपावली से ठीक पहले गुरुवार दोपहर दबिश दी।

17 बार भेजे गए पत्र, लेकिन नहीं दिया कोई जवाब

ईओडब्ल्यू ने बताया कि साल 2009 से 2020 तक के चिकित्सा प्रतिपूर्ति बिलों में बड़े

स्तर पर अनियमितताओं की शिकायतें मिली थीं। इसी सिलसिले में ईओडब्ल्यू की जबलपुर टीम ने जिला अस्पताल प्रबंधन से पिछले कई महीनों से दस्तावेज मांगे थे। 17 बार जी हां, पूरे सत्रह बार पत्र भेजे गए, लेकिन जवाब नहीं आया। ना कोई दस्तावेज, ना कोई सहयोग। जैसे पूरा तंत्र यह संदेश दे रहा हो कि हम किसी के दबाव में नहीं। जब जांच एजेंसी की धैर्य की सीमा टूट गई, तो गुरुवार दोपहर 12:30 बजे ईओडब्ल्यू की टीम जिला अस्पताल पहुंची और सीधे लेखा शाखा, भंडार व अभिलेख कक्ष में दस्तावेज जप्त करने की कार्रवाई शुरू कर दी। अचानक की गई कार्रवाई से अस्पताल में मची अफरा-तफरी जैसे ही टीम पहुंची, अस्पताल प्रशासन के होश उड़ गए। अधिकारी इधर-उधर फोन मिलाने लगे, अभिलेख छूट जाने लगे, और जो अब तक महीनों से दस्तावेज नहीं मिल रहे कहकर टाल रहे थे, वे अचानक फाइलों के ढेर में झांकने लगे। ईओडब्ल्यू की टीम ने वित्तीय लेन-देन, दवा आपूर्ति, निर्माण कार्यों और मरम्मत से जुड़े पंजी और बिलों की जांच शुरू की। शुरूआती जांच में पाया गया कि 2009 से 2020 के बीच कई करोड़ों के बिलों में अधिक भुगतान, फर्जी निविदा प्रक्रिया और चिकित्सा प्रतिपूर्ति में भारी हेराफेरी हुई है। ईओडब्ल्यू को नहीं मिला सहयोग, सरकारी लापरवाही उजागर ईओडब्ल्यू के सूत्रों ने बताया कि अस्पताल प्रबंधन को कई बार नोटिस भेजे गए थे, परंतु हर बार या तो जवाब नहीं मिला, या अधूरी जानकारी

भेजी गई। यह वही रवैया है, जो आज लगभग हर सरकारी विभाग में दिखता है जवाबदेही से बचने की प्रवृत्ति, जांच एजेंसियों की अनदेखी, और अपने ऊपर कार्रवाई को ठेगा दिखाने की हिम्मत। ऐसा लगता है, जैसे सरकारी महकमों को अब यह भरोसा हो गया है कि कोई कुछ नहीं बिगाड़ सकता।

कानून से ऊपर हो चुके अपसरशाही के किले

यह मामला सिर्फ एक अस्पताल या एक घोटाले का नहीं है, यह सरकारी व्यवस्था के उस ढांचे का आईना है, जो अब जनसेवा से स्वाथ सेवा की दिशा में मुड़ चुका है। जब किसी विभाग को ईओडब्ल्यू जैसी एजेंसी के 17 पत्रों की भी परवाह न हो, तो यह लोकतंत्र के लिए चिंता का विषय है। सवाल यह नहीं कि ईओडब्ल्यू ने छपा क्यों मारा, सवाल यह है कि इतने दिनों तक उसने इंतजार क्यों किया? क्या हम ऐसी व्यवस्था में रह रहे हैं, जहां कानून सिर्फ कमजोरों के लिए है और दफ्तरों की दीवारों के भीतर जवाबदेही मर चुकी है? ईओडब्ल्यू की यह कार्रवाई शायद एक सुरुआत है, लेकिन यह उस निडर बेपरवाही पर सबसे बड़ा तमाचा भी है, जिसने सरकारी दफ्तरों को नियमों से ऊपर मान लिया है। दीपावली के पहलू आई इस छापेमारी ने वाकई कई अफसरों की नींद हराम कर दी है और शायद अब उन्हें समझ आ जाएगी कि कानून की लौ अभी पूरी तरह बुझी नहीं है।

मुहम्मद अनवार बाबू

संभागायुक्त सिंह ने की सीएम हेल्पलाइन के प्रकरणों की समीक्षा

दैनिक रेवांचल टाइम्स, जबलपुर। संभागायुक्त श्री धनंजय सिंह ने आज वीडियो कॉन्फ्रेंस के माध्यम से संभाग के सभी जिलों के सीएम हेल्पलाइन प्रकरणों की समीक्षा की। इस दौरान पंचायत एवं ग्रामीण विकास, महिला एवं बाल विकास, लोक स्वास्थ्य यांत्रिकी, पशुपालन एवं डेयरी, शहरी विकास, लोक स्वास्थ्य व परिवार कल्याण, जनजातीय कार्य विभाग, सहकारिता और श्रम, विभागों की रेंडम आधार पर चयनित शिकायतों की समीक्षा की गई। समीक्षा के दौरान जिलों के मुख्य कार्यपालन अधिकारी एवं



संबंधित विभाग के अधिकारी द्वारा वर्चुअली रूप से उपस्थित रहकर प्रकरणों के निराकरण की प्रगति के बारे में जानकारी दी। संभागायुक्त श्री सिंह ने सीएम हेल्पलाइन में संबंधित अधिकारियों को निर्देशित किया

कि वे सतत मॉनिटरिंग कर प्रगति लायें और प्रकरणों का प्राथमिकता से निराकरण करें। साथ ही उन्होंने विभागीय योजनाओं के क्रियान्वयन में प्रभावी कार्ययोजना के साथ कार्य करने के लिए निर्देशित किया।

म.प्र. राज्य अधिवक्ता परिषद के आगामी चुनाव वर्ष 2026 में सदस्य पद हेतु आपकी प्रथम वरीयता मत का आकांक्षी गोपाल सिंह बघेल (अधिवक्ता)

म.प्र. उच्चन्यायालय जबलपुर (म.प्र.)

पता - हॉल नं 3 सीट नं 7 विधि भवन, म.प्र. उच्चन्यायालय जबलपुर (म.प्र.)

कार्यालय-निवास

कृष्णा कॉलोनी के पास राज परिसर सुहागी, जबलपुर (म.प्र.)

Mob.: 9229653295, 8989141208, 7987512717

ओम होम हेल्थ केयर सर्विस

हमारे पास अशक्त बुजुर्ग मरीजों की देखभाल हेतु नर्स,वाई वॉय,आया बाई,फिजियोथैरेपी और दवाईयों घर पर उपलब्ध कराए जाते हैं।

प्रो.जितेन्द्र पटेल CERVIC - 24X7 Hourse

मो. 9340721556,9753518166

पता-केनस बैंक महाराष्ट्र हौई स्कूल मोल बाजार जबलपुर(म.प्र.)

Manufacturer of t-shirts & lowers Mo. 9174614421, 9406763810

CHANDRAKALA TEXTILES

सभी प्रकार की टी-शर्ट ऑर्डर पर बनाई और प्रिंट की जाती हैं और स्पोर्ट्स सबलिमेसन जर्सी बनाई जाती हैं।

Address : shop no 151, jabalpur fashion design cluster market Lema garden Gohalpur jabalpur 482001